

• አብ አምልኾ ብዛዕባ ገዛእ ርእሰኻ ጥራይ እትሓሰብ እንተደኣ ኮይንካ ነታ ዓረብያ ቅድሚ እቲ ፈረስ ሰሪዕካያ አሎኻ።

• እግዚአብሔርሲ ንማሕበሩ ንዕኡ እትወክል



አባላት
ፊላዴልፊያ ናይ
ኤርትራ
ቤተክርስቲያን
ዊኒፔግ



ብክፍሊ ኣገልግሎት ሰነጽሑፍ ፊላደልፍያ ናይ ኤርትራ
ቤተክርስቲያን እትዳሎ ኣርብዕተ ወርሓዊት መጽሔት፡ ኣብዚ
በኹሪ ሕታማ ነዚ ዝሰዕብ ትሕዝቶ ሒዞ ንዝረግሐ ተዳልዖ
ኣላ። ንዝበለጸን ዝጸፈፈን ኣገልግሎት ድማ ተሳታፍነት ኩሉ
ኣንባቢ ኣገዳሲ እዩ እዎ፡- ንዘለኹም ሃናጺ ርእይቶ ይኩን
ነቀፌታ በዚ ዝሰዕብ ኣድራሻ ተወከሱና። ኣምላኽ
ንምንባብኹም ይባርኽ።
ተባረኹ።

ትሕዝቶ

መእተዊ	1
ቃል-መጽሔት	2
መልእክቲ ህይወት	3
ዓምዲ ትምህርቲ	4
ቤ/ክ ፊላደልፍያ	5
ቃለ-መሕትት	6
ካብዝን ካብትን	10
ጸጋ	14
ናይ እምነት ኣቦታት	15

CHURCH ADDRESS
PHILADELPHIA ERITREAN
CHURCH
926 GARFIELD ST. @SARGENT
AVE.
WINNIPEG, MB
(204) 998 8750

MAILING ADDRESS
PHILADELPHIA ERITREAN CHURCH
STATION MAIN
P.O.BOX 1889
WINNIPEG, MB
R3C 3R2

መልእክቲ ህይወት

ሰላም አምላክ

ውሽጣዊ ሰላም

1- ሰላም አብ ህይወት ደቂ ሰባት እቲ ዝዓበየ ስፍራ ዘለዎ እዩ። ህይወት ኮነ ሃገር ከምኡውን ሕብረተሰብ ብዘይ ሰላም ምንባር ትርጉም የብሉን። በዚ ምክንያት እዚ እዮም ብዙሓት ሰባት ሰላምን ዕረፍትን ደልዮም ንቤተሰቦምን ሃገሮምን ምድሮምን ሓዲጎም ብኣሽሓት ማይልስ ርሒቆም ናብ ሰላም ኣለዎ ዝብሃል ዓበይቲ ሃገራት ክስደዱ ዝረኣዩ። እቲ ዘሕዝን ኣዝዩ ዘገርም ግን ኣብ ኣዝዩ ሰላም ዝዓሰሎ ሃገር እናነበርካ ሰላም ዘይብሉ ህይወት ሒዝካ ምንባር እዩ።

2- ሓደ ናይ ኣእምሮ ምሁር ብዝገበሮ ረቂቕ መጽናዕቲ ኣብዘን ቀዳማይ ዓለም ዝብሃላ ዓበይቲ ሃገራት ካብ 70-80% ዝኾኑ ሰባት ኣብ ዕለታዊ ህይወቶም ናይ ኣእምሮ ጸቕጢ (stress) ወይ ጭንቀት ከም ዘለዎም እዩ ዝገልጽ። ኩሉ ነገራት ብቐሊሉ ኣብ እትረኽቡሉ ቦታ እዚ ኩሉ ጭንቀትን ሰላም ምስኣንን ምንጩ እንታይ ኮን ይኸውን፤ ቅድሚ ነዚ ሕቶ ምምላስና ብዙሓት ሰባት ካብቲ ዘለዎም ናይ ውሽጢ ጭንቀትን ሰላም ምስኣንን ንምወጻእ ዘይገብርዎ ጸዕርን ዘይወስድዎ ግዝያዊ መፍቲሕታትን የልቦን። ንኣብነት መስተ፡ መዚቃ፡ ዝመት፡ ዕጽፋርስ (Drugs) መደቀሲ መድሃኒታትን ወዘተን እዮም። ግናኹ እዚ ነገራት እዚ ካብ ናብ ዝገደደ ጭንቀትን ሰላም ምስኣንን እንተዘይኮይኑ ዝህቦ ለውጢ የልቦን። እሞኹ እቲ ናይ ሓቂ ውሽጣዊ ሰላምን ዕረፍትን ምንጪ ካበይ ምዃኑ ክንምልከት ኢና። ቅድሚ ብቐጥታ ነዚ ምላሽ ምሃብና ግና እቲ ቀንዲ ምንጪ ሰላምን ዕረፍትን ምስኣንን ሓጢኣት ምዃኑ ቃል ኣምላኽ ብንጹር እዩ ዝዛረብ። ኣብ ትንቢት ኢሰያስ 48፡22 ከምዚ ይብል “ንረሲኣንሲ ሰላም የብሎምን ይብል እግዚኣብሄር”። ካብዚ ቃል ከም እንርድኦ ሰብ ብምክንያት ሓጢኣት ካብ ኣምላኽ ካብ ምርሓቕን ምፍላዩን ዝተላዕለ ኣብ ህይወቱ ጭንቀትን ሰላም ምስኣንን ከምዘጋጥሞ እግዚኣብሄር ባዕሉ እዩ ዝዛረብ። ነዚ መፍቲሒኡ ድማ ቀሊል እዩ። ንሱ ድማ ኣብ ሮሜ 5፡1 ከምዚ ይብል “እምብኣርሲ ብእምነት ካብ ጸደቐና፡ ምስ ኣምላኽ ብጐይታና የሱስ ክርስቶስ ሰላም ኣሎና”። እዚ ማለት ሰብ ሓጢኣተኛ ምዃኑ ተኣሚኑ ብጐይታና የሱስ ክርስቶስ ዕርቂ ምስ ኣምላኽ እንተገይሩ ጽድቂ ኣምላኽ ኣብ ህይወቱ ይግሃድ። እዚ ጽድቂ ኣምላኽ ድማ ሰላም ምስ ኣምላኽን ሰላም ምስ ገዛእ ርእሰኻን ሰላም ምስ ኩሉ ሰብን ክህልወካ ዝገብር እዩ። እዚ ሰላም እዚ ፍሉይ ዝኾነ ናይ ልብን ኣእምሮን ሕልናን እዩ። እዚ ሰላም እዚ ብነገራት ዝርከብ ደጋዊ ሰላም ዘይኮነስ ካብ ኣምላኽ ዝርከብ ውሽጣዊ ሰላም እዩ። ጐይታ የሱስ ኣብ የውሃንስ 14፡27 “ሰላም እሓድገልኩም፡ ሰላመይውን እህበኩም ኣሎኹ። እቲ ኣነ ዝህበኩም ዘለኹስ፡ ከምቲ ዓለም እትህቦ ኣይኮነን። ልብኹም ኣይሸበርን ኣይሰምብድን።” እዚ ማለት ኣብ ዓለም ንግዚኡ ሰላምን ሓጐስን ዝህቡኻ ዝመስሉ ነገራት ኣለው፡ ግናኹ ምስ ኩነታትን ነገራትን ክለዋወጡ ከለው ኢኻ እትርእዮም። ናይ ጐይታ ሰላምን ዕረፍትን ግና ልዕሊ ኩነታትን ነገራትን ዘመላልስ ንውሽጢ ሕልናኻን መንፈስኻን ዘቕስን ኣብ ፍጹም ዕረፍትን ህድኣትን ዘንብር እዩ። በዚ ምክንያት እዚ እዩ ሓዋርያ ጳውሎስ ኣብ ፍሊጲ 4፡7-8 “ብገለ እኳ ኣይትጨነቑ” ዝበለ። ብገለ ነገር እኳ ኣይትጨነቑ ድሕሪ ምባሉ፡ እቲ ካብ ኩሉ ኣእምሮ ዚበልጽ ሰላም ኣምላኽ ድማ ንልብኩምን ሓሳብኩምን ብክርስቶስ የሱስ ኪሕልዎ እዩ” ይብል። ካብዚ ከም እንርድኦ ኣብ ምድሪ ኣብ ዕለታዊ ህይወትና ኣዝዮም ዘጨንቑና ነገራት ክህልው ይኽእሉ እዮም፡ ካብዚ ጭንቀት ፍጹም ከውጽኣናን ክሕልወናን ዝኽእል ግና ነገራት ዘይኮነ እቲ ብክርስቶስ ዝርከብ

ልሳን መጽሔት

ቃልና

ፊላደልፍያ ናይ ኤርትራ ቤተክርስቲያን ሎሚ ናይ መጀመርታ ሕታም መጽሔት ተውጽኦ ኣላ። እዛ ቤተክርስቲያን ካብ ትጅመር ኣሰታት 5 ዓመት ኮይኑ ኣሎ። በጻጋ ኣምላኽ ኣብ ብዝሒ ይኹን ዓይነት ኣገልገልቲ ርኡይ ለውጢ ከተምጽእ ድሕሪ ምጽናሕ እንሆ ሎሚ ብጽቡቕ ሕብረት እትፍለጥ ቤተክርስቲያን ኮይና ትርከብ። ምስቲ ካልእ ዕብየት ኣገልግሎት ተኣሳሲሩ ስነ ጽሑፍ ድማ ከምኡ ኣገዳሲ ክፍሊ ኣገልግሎት ስለዝኾነ ክጅምር ብግዲ እዩ። ሎሚ ብጸጋ ኣምላኽ ተደጊፍና እዛ ናይ መጀመርታ መጽሔት ከነሕትም እንከሎና ፍሉይ ሓገስ ይስምዓና። ካብቲ ብዙሕ ደገ ኣገልግሎታት ስነጽሑፍ ዓቕምን ብዝሕን ኣገልግልቲ ዝሓትት እዩ። ብሓቂ ከም ኩሉ ኣገልግሎት ኣምላኽ ብጸጋን ራእይን ዝግልገል ኣገልግሎት እዩ። ግናኹ ካብ ምእካብ ጽሑፋት፡ ዲዛይን፡ ምጽሓፍን ምእራምን፡ ንኹሉ ኣጻፊፍካ ናብ ሕትመት ምቕራብን ቀሊል ዓቕሚ ብዘይኮነ ክዕደይ ከቢድ ምዃኑ ርኡእ እዩ። እቲ ብዓል ጸጋ ኣምላኽ ከምቲ ብብዙሕ ዝባረኸና ከምኡ ድማ በዚ ኣገልግሎት እዚ ክባርኽና ስለዝፈተወ እዩ ሎሚ እዛ መጽሔት ናብ ንባብ በቐዓ ዘላ። ጽሑፍ ሓሳባት፡ ቃላት ስምዒታትውን ከይተረፈ ኣብ ወረቐት ወይ ካልእ ነገር ተሰኒዩ ክቐርብ እንከሎ እዩ። ኩሉ ኣገልግሎታት ነናቱ ብልጫ ከምዘለዎ ርኡእ ኮይኑ፡ እዚ ናይ ስነ ጽሑፍ ኣገልግሎት ካብቲ ካልእ ዓይነት ኣገልግሎት ዘለዎ ፍሉይነትን ኣገዳስነትን ነዞም ዝስዕቡ ምጥቃስ ይከኣል፡- 1-ከም ሰነድ ክተሓዝ ዝኽእልን ናብ ዝኾነ ቦታ (በረኽ፡ ከተማ) ክበጽሕ ይኽእል። 2- ንኽትጥቀመሉ ቀሊል እዩ እዚ ማለት ነቢብካ ጥራይ ክትከእል ኣሎካ እምበር ዝኾነ ኤልክትሮኒካዊ መሳርሒ ወይ ካልእ ኣየድልዩካን እዩ። 3- ቅድሚ ምዝርግሑ ብዙሕ መዓረምታን ክለሳን ስለዝገበረሉን፡ ብዙሓት ሰብ ጸጋ ኣገልግላቲ ስለዝሳተፉዎ ዘየድሊ ወይ ጌጋ መልእኽቲ ናይ ምትሕልላፍ ተኽእሎኡ ውሑድ እዩ። 4- ከተንብብ እንከሎኻ ረጊእካ ክተስተንትኖን ክትደጋግሞን ስለትኽእል ናይ ምርኣይን ምምርማርን ኣተኩሮኻውን ስለዝበዝሕ ነቲ መልእኽቲ ኣዕሚቐካ ንምርድኡ ይሕግዝ 5- ኣብ ሓደ ጽሑፍ ንኣብነት መጽሔት ብዙሕ ኣርእስታት ስለ ዘጠቓልል ብዙሕ (ብዓይነት) ፍልጠት ይርከቦ ...። ምስ እዚ ኩሉ ረብሓታት ስነጽሑፍ ሓደ ናይ ዕብየት ምልክት ናይ ሓደ ኣገልግሎት ወይ ሕብረት እዩ እንተተባህለ ዝተጋነን ኣይመስለናን። ስለዚ ናይ ዕቤት ኣገልግሎት ክንጅምር ምብቃዕና ንኣምላኽ ነመስግና። ምጅማር ዓቢ ነገር እዩ። ብሓቂ ኩሉ ነገር ብፍላይ ድማ ክርስትና ምፍጻም እምበር ምጅማር ከምዘይኮነ ርግጽ እዩ። ምጅማር ማለት ሓደ ነገር (ጉዕዞ፡ ስራሕ፡ ኣገልግሎት፡ ትምህርቲ) ሓደ ኢሉ ተበጊሱ ኣሎ ማለት እዩ። ምጅማር ድሕሪ ውሳኔን መደብ ምውጻእን ምድላዋት ምግባርን ዝመጽእ እዩ። ስለዚ ምጅማር ፍረ ጸዓትን ግዜ ዝወሰደ ውሳኔን፡ ንዝመጽእ ክትዓዩ ድማ ቃል ምእታውን ምድላውን እዩ። ምጅማር ምስ መጻ እዩ እንታይ፡ መዓስ፡ ክንደይ፡ ኣበይ፡ ከመይ፡ መን ንመን፡ ዝብሉ ሕቶታት ዝለዓሉን ከምኡ ድማ ንዕዮ ደረኽቲ ሓሳባት ዝመጹን። ስለዝጅመርና ክንዓይን ንዝመጽእ ክንዓሎን ተበጊስና ኣሎና። ኩሉ መፈጸምታ ውጽኢት ምጅማር እዩ። ብዘይካ እቲ ልዑል እግዚኣብሄር ኩሉ መጀመርታን መፈጸምታን ኣለዎ። እዞም ብዙሓት እንርእየም፡ እንሰምዖም ኣደነቕቲ ወይውን ኣስደመምቲ ነገራት ሓደ ግዜ ዝተጀመሩ እዮም። ስለዚ ነዛ ናይ መጀመርታ መጽሔት ከነሕትም እንከሎና ስለቲ ኣገልግሎት ደገ ምጅማሩ ከነመስግንን ነቲ ዝመጽእ ዕዮ ክንዓሎን ይግብኣና። ከምቲ ኣብ ላዕሊ ዝተገልጸ ጽባቕ ምጅማር ፍጻሜ እዩ። ካብ ምጅማር ናብ ዝዓበየን ዝሰፍሐን ናይ ስነ ጽሑፍ ወይውን ካልእ ኣገልግሎት ከምእንሰጋገር እምንቶና እዩ። እዚ ድማ ካብቲ ምጅማር ካብኡ ዝኾነን ነቲ ዝተጀመረ ናብ ምዕራፉ ንምብጻሕ ንኣገልገልቱ ዝጽጉን ዝረድእን እግዚኣብሄር እዩ እምበር ኣብ ዝሕር ርእሰና ተወኪልና ኣይኮናን። እዚ ኣገልግሎት እዚ ክዓቢ ብጸሎትን ብካልእ ክንገብር እንኽእል ኣበርክቶን ክንሳተፍ ብእኡ ኣቢልና ድማ ኣብቲ ዕዮ ኣምላኽ ተሳተፍቲ ናይቲ በረኽት ድማ ተኸፊልቲ ክንከውን በዚ ኣጋጣሚ እዚ ነዘኽኸረኩም።

እዛ ናይ መጀመርታ ሕታም ሰፊሕ ቃለ-መሕትት ምስ ኣገልጋሊ ሓውና ብጸኣምላኽ እቲ ቀንዲ ትሕዝቶኣ እዩ። ንሱ ብዙሕ ጉዳያት ቤተክርስቲያንን ህይወትን ከምቲ እግዚኣብሄር ጸጋ ዘብዝሓሉ ኣካፊሉና ኣሎ። ኣብ ኣገልግሎትናን ህይወትናን ከምዝጠቐመና ድማ እምንቶና እዩ። ኣብ ዓምዲ ትምህርቲውን ፓስተር ሃብተሚካኤል በራኺ ኣምልኾ ዝብል ጽሑፉልና ኣሎ። እዚ ሓጺር ግን መሰረት ዘትሕዝ ብዛዕባ ኣምልኾ ክንሓስብን መሊሰና ክንምርምርን ዝድርኽ መልእኽቲ ኣለዎ። ካልኣት ከም መልእኽቲ ህይወት፡ ናይ እምነት ኣቦታት፡ ካብዝን ካብትን ዝተረፉን ድማ ካብ ትሕዝቶታትና እዮም እሞ ተባረኹሎም።

ምንባብ ዓቢ ጥበብ እዩ ብፍላይ ንሕና ከም ህዝቢ ነዚ ጥበብ እዚ ኣዚና ከነዕብዮ ይግብኣና እዩ። ምኽንያቱ ምንባብ መሰረት ሓሳባትን፡ ኣረኣእያን ፍልጠትን ስለዝኾነ። እዚ ማለት ጽሑፍ ተረኽቦ ኢልና ነንብቦ ዘይኮነስ ዝጠቐም ዘበለ ብፍላይ ድማ መንፈሳዊ ጽሑፋት ናይ ምንባብ ግዜናን ዓቕምናን ክዓቢ ኣዝዩ ጽቡቕ እዩ እሞ፡ ዝኾነ ሓሳብ ርእይቶ ወይ ካልእ ዘድሊ ነገራት ብኣድራሻና ክትሰዱልና ከምእትኽእሉ እናኣዘኻኸርና፡ ዝኾነ ጉድለት እንተሎ ኣሪምኩም ክተንብብዎ እናተላበና ጽቡቕ ንባብ ንምነየልኩም።

እግዚኣብሄር ይባርኹም።

ዓምዲ ትምህርታዊ

አምልኽ



ፓስተር ሃብተማሪካኤል በራሽ

ቀዳማይ ክፋል

ሐፊሻዊ መጽሐፍ

አብዚ ዘሎናዮ ዘመን ብዛዕባ አምልኽ ምዝራብ ወይ ምስባኽ ከምኡውን ምምሃር ኣብ እዚ አመንቲ ኣዝዩ ባህ ዘብል እዩ ክብሃል ይከኣል እዩ። ግናኽ እቲ ኣምልኽ ዝብል ቃል ወይ ሓሳባት ከምቲ ኣብ መጽሓፍ ቅዱስና ሒዘዎ ዘሎ መንፈሳዊ ትርጉም ይህልዎ ይኸውን፤ ወይስ ኣምልኽ ክብሃል ከሎ ቀልጢፉ ኣብ ኣእምሮናን ምስትውዓልናን ዝመጽእ ምውቕ መዘቃ ዘልዎ መዝሙር ምስ ጣቕሲትን እልልታን ከምኡውን ምውዝዝዝ ኣብ ቤተክርስቲያን እንገብሮ መንፈሳዊ ኣገልግሎት ዝመስለና ሒደት ከይንኸውን ንኽእል ኢና። እቶም ደሐን ዝኾኑ መንፈሳዊ ምንቅቃሕ ዘሎና እንብሃልውን ብምርዳእ እምበር ብናብራሕ ካብቶም ኣብ ላዕሊ ዝጠቅስናዮም እንኣይሽ ኣይመስለንን። ከምኡ ስለ ዝኾነ ድማ እዩ ኣብዚ ዝመጽእ ዘሎ ሓድሽ ትውልዲ ምስጢር እቲ ሓቀኛ ኣምልኽ እናሃሰስ ዝኸይድ ዘሎ። እዚ ክብል ከለኹ ብዛዕባ እዚ ዘሎና ናይ መዝሙር ጸጋታት ይዛረብ ከም ዘየለኹ ክትርድኡለይ እደሊ። ኣብዚ ዘመን እዚ ዘሎ ናይ ኣምልኽ ምርዳእ ብመንጽር እቲ ኣብ ምሉእ መጽሓፍ ቅዱስ በሪሁን ተገሊጹን ዘሎ መንፈሳዊ ሓቂ ከምዘን ወይ ክግምገም ከሎ ኣበየናይ ደረጃ ኮን ይህሉ ይኸውን፤ ኣነ ግን ከም ኣገልጋሊ በቲ ሒደት መንፈሳዊ ምርድኣይ፡ እዚ ቤተክርስቲያን ሒዛቶ ዘላ መንፈሳዊ ምርዳእ፡ ብዛዕባ ኣምልኽ፡ ካብቲ ምሉእ መጽሓፍ ቅዱስ፤ ገና ብዙሕ ዝተርፈና እዩ ዝመስለኒ። ስለዚ ድማየ መንፈስ ቅዱስ ንልበይ ምስ ኣልዓዓሎ ብዛዕባ ምስጢር ሓቀኛ ኣምልኽ ካብ ቃል ኣምላኽ ብመንፈስ ኣምላኽ ክጽሕፍ

ዝጀመርኩ። ኣብ ወንጌል ዮሃንስ 4፡19-24 እንተተመልኪትና፡ እዛ ሳምራዊት ሰበይቲ እቲ ዘላቶ ህይወት ኣዝዩ ዘሕዝን ገና ካብ ሓጢአት ምንጋፍ ዘይረኸበት ክነሳ ግናኽ ኣፋ መሊኣ ብዛዕባ እቲ ሓቀኛ ኣምልኽ ምስ ጎይታ ክትከራኸርን ክትማነትን እንከላ ንምልከት። ጎይታ ግና በቲ ልዙብ ዝኾነ ጸጋ ዝተመልኣ መልእኽቱ ንህይወታ ብዘገርም ለወጦ፡ ናብ ሓቀኛ ዝኾነ ምስጢር ኣምልኽ ኣሳገራ። ሎሚ ምስጢር ሓቀኛ ኣምልኽ ትሕት ኢልካ ብስጋዊ ኣተሓሳስባ ብዛዕባ ኣምልኽ ምፍላጥ ዘይኮነ፡ ናብቲ ናብ ፍጹም ለውጢ ከሳግረና ዝኸለል ምሉእ መጽሓፍ ቅዱሳዊ ምርዳእ ኣምልኽ ክንሓልፍ የድልየና።

1. ትርጉም ኣምልኽ

- ብመጀመርታ ሓቀኛ ትርጉም ኣምልኽ እንታይ ማለት ምዃኑ ክገልጽ ክፍትን እየ። ምኽንያቱ እቲ ሓቀኛ ትርጉም ኣምልኽ እንተድኣ በሪሁልና፡ ብሓቂ ነምልኽ ኣሎናዶ፤ ወይስ የሎናን ምርድኡ ኣይክኸብደናን እዩ። እንተ ድኣ ብሓቂ ተረዲኡና ድማ ናብቲ ሓቀኛ ኣምልኽ ምእታውን ምስጋርን ኣይክጽግመናን እዩ። ኣምልኽ ማለት እንታይ ማለት እዩ፤ ጥሪ ትርጉም ናይ ኣምልኽ ከምዚ ዝስዕብ እዩ። ኣምልኽ ማለት ብቋንቋ እብራይስጢ (shakah) ዝብል ክኸውን ከሎ ትርጉሙ ድማ ገዛእ ርእሰኻ ኣዋሪድካ ምስጋድ ወይ ድማ ትሕት ምባል እዩ። እዚ ልክዕ ከምቲ ከልቢ ኣብ ትሕቲ እግሪ ዋንኡ (ጎይትኡ) ኢዱ ወይ እግሩ ምልሓስ (ምስዓም) እዩ።
- እዚ ልክዕ ከምቲ ማርያም ኣብ እግሪ ጎይታ ኮይና ብጽጉሪ ርእሳ እናደረዘት ብንብዓታ እናጠልቀየትን እናሰዓመትን ኣብ ትሕቲ እግሩ ተደፊኦ ዝነበረት እዩ።
- ኣምልኽ ከምቲ ኣብ ዘፍ 28፡17 ያቆብ ዝበሎ ህልውና እግዚአብሔርን ዕብየቱን ተረዲእካ ብፍርሃት (ብኣኽብሮት) ኣብ ቅድሚ ኣምላኽ ምዃን ማለት እዩ።
- ኣምላኽ ኣዝዩ ዓብይን ዘፍርህን ኣምላኽ፡ ዘዳ.7፡21 ዓብይን ዘፍርሕን ተግባራት ድማ ዝገብር ኣምላኽ 1ዜና 17፡21 ነህ 9፡32 ምዃኑ ኣስተውዒልካ ኣብ ቅድሚኡ ምምልላስ እዩ።
- ኣምልኽ ብዘሎ ሓይልኻን ነፍስኻን ልብኻን መንፈስኻን ንእግዚአብሔር ምግዛእ ማለት እዩ።
- ኣምልኽ ናትካ ነገር ገዲፍካ ንኣምላኽ ክብሪ ዝኸዉን ነገር ምሕሳብ ማለት እዩ።
- ኣብ ኣምልኽ ብዛዕባ ገዛእ ርእሰኻ ጥራይ እትሓስብ እንተደኣ ኮይንካ ነታ ዓረብያ

ቅድሚ እቲ ፈረስ ሰሪዕካዮ ኣሎኻ።

- ኣምልኽ ካብቲ ዘሎካ እቲ ዝበለጸ ነገር (ዝኸበረ ነገር) ንኣምላኽ ምሃብ ማለት እዩ። ቦኽሪ እንስሳኻ ቦኽሪ ውሉድካ ቦኽሪ ፍሪ ምድርኻ ቦኽሪ ሓሳባትካ ቦኽሪ ገንዘብካ ንእግዚአብሔር ምውፋይ እዩ 2ሳሙ 24፡24 “ዋጋ ዜብሉስ ንእግዚአብሔር ኣምላኽይ መስዋእቲ ኣየዕርገሉን እዩ። ኣራውና ኮነ ዳዊት ብዛዕባ ኣምላኽ ፍሉይ ምርዳእ ዝነበሮም ይመስለኒ።
- ኣራውና ከምዚ ይብል ሓንትስ እግዚአብሔር ይቀበልካ እምበር ዘሎኒ ኩሉ ንእግዚአብሔር እህብ በለ።
- ዳዊት ድማ ብዛዕባ ኣምላኽ ፍሉይ ምርዳእ ስለ ዝነበሮ ናይ ጥርሑ ዝኾነ ዋጋ ዘይተኸፍሎ ወይ ድማ ኣዝዩ ሕሱር ዝኾነ ነገር ንእግዚአብሔር ከቕርብ ኣይደለይን።
- እቲ ንእግዚአብሔር ነምልኽ ዘቕርቦ ነገር፡ መስዋእቲ ዝተኸፍሎ፡ ዋጋ ዘለዎ፡ ክቡር ነገር እምበር ዋጋ ዘይተኸፍሎ ንእግዚአብሔር ኣምላኽይ ኣየቕርብን እዩ በለ።
- ኣምልኽ፡ ካብ ውሽጢ መንፈስናን ነፍስናን ፍቓድናን ዝምንጩ ኣገልግሎት እዩ።
- ኣምልኽ፡ ንኣምላኽ ንበይኑ ስለ ማንነቱን ዕብየቱን ክብሩን ስሙን እቲ ዝግብኦ ክብሪ ምሃብ እዩ።
- ማቴ 4፡10 ሽዑ የሱስ ንእግዚአብሔር ኣምላኽካ ስገድ (ኣምልኽ) ንዕዑ በይኑ ድማ ተገዛእ ጽሑፍ ኣሎ በሎ።
- 1ዜና16፡28-29 ኣቱም ዓሌታት ኣህዛብ ንእግዚአብሔር ሀቡ ክብርን ስልጣንን ንእግዚአብሔር ሀብዎ ንእግዚአብሔር ናይ ስሙ ክብረት ሀብዎ። መባእዳ ኣቕርቡ ኣብ ቅድሚ ገጹውን ምጹ ንእግዚአብሔር ብቕዱስ ኣልባስ ስገድሉ።
- ♦ ብሓፊሻ ኣምላኽ ካብ ቃላት ዝሓለፈ ካብ መዝሙርውን ዝሓለፈ ናይ እግዚአብሔር ማንነትን ሓይልን ስልጣንን ክብርን ተረዲኡካ እቲ ንዕዑ ዝግባእ ክብሪ ምሃብን ኩለንትናኻ ንዕኡ ምግዛእን ማለት እዩ።
- ♦ እምብኣር ኣምልኽ፡ እዚ ኣብላዕሊ ክንጠቕሶ ዝጸናሕና መንፍሳዊ ትርጉም ዝሓዘ ምኻኑ እንተድኣ ኣስተውዒልና፡ በዚከምዚ መንፈስን ምርዳእን ንኣምላኽ የምልኽን የኽብርን ይግዝኦንዶ ኣሎኹ ዝብል ሕቶ ክንሓትት ብግዲ እዩ። ከምኡ እንተዘይኮኑ ኣምልኽና መሰረት ዘይብሉ ስምዒታዊ ደጋውን ጥራይ እዩ ዝኸውን። ብተወሳኺ ኣምልኽ ከምቲ ኣብ ዕለታዊ ናብራና ብዘይ ምቁራጽ እንገብሮ ነገራት

ቤተ ክርስቲያን ፍላጊልፍያ ካብይ ናብይ!

በመጀመርታ ነቲ ሰማይን ምድርን፡ ዝፈጠረ ኣምላኽና ስሙ ዝለኣለም ኣለም ይባረኽ። እግዚአብሔር ንደቂ ካብ ቦታ ናብ ቦታ ከነቀሳቐሶም ከሎ ብዘይ ዕላማ ኣይኮነን። እቲ ዕላማ ድማ ኣብቲ ዝኸድናዮ ቦታ ንሰርሖ ስራሕ ስለዘሎ እዩ። ካብቲ

ናይ ጸሎት ግዜ ከምዘሎና ገሊጽናሉ ንሱውን ምሳና ክጽሊ ጀሚሩ እንዳቀጸልና እንዳበዛሕና ንሓደ ዓመትን ፈረቓን ዝኸውን ኣብ ዝ ጸለና። ኣባላት ማሕበር “ህያው ወንጌል” ድማ ኔርና ካብኡ ቤተክርስቲያን ሓቲትና ተፈቐዱልና ክንጅምር እንከለና ሓደ ኣገልጋሊ ኣንበሳጅር ካብ ኤርትራ መጺኡና ሽዱሽተ ሰባት ምስ ሓሙሽተ ደቅና ኮይና ቤተክርስቲያን ምስ ጀሚርና ብጣዕሚ ሰይጣን ብብዙሕ ነገር ከዋጋእና ጀመረ ሰብ ከኣ እቲ ጉድለትናን ተመክሮ ዘይብልና ምዃኑን ይጥምት ኔሩ።

እግዚአብሔር ዝመደበ ነገር ኔሩ። ብቲ ግዜ’ቲ ንትምህርቲ ክኸነና ኣመንቲ ዝተባህሉ፡ ናይ እግዚአብሔር ስራሕ ምዕያይ ክንዲ ዘሓገሱም ኣዝዮም ከቃወምና ተላዕሉ። ብቲ ሰዓት ርእሰይ ከሕሉ ከምዘለኒ ኣስተውዓልኩ።

ኣመንቲ ኣሕዋትና ጸጋ ዘይብልኩም ከመይ ጌርኩም ቤት ኣምላኽ ትኸፍቱ ንሰኪ ጸጋ ዮብልኪ፡ በዓልቤትኪ ጸጋ ዮብሉ፡ ዝበሉና ግዜ ኔሩ እዩ።

ካልእ ዓዲ ክኸይድ ምዃኑ ሃንደበት ነገርና፡ ግን ጓሳ ዘይብልና ኢልና ኣይተጨነቐናን። ምኽንያቱ ኣምላኽ ኩሉ ዝፈልጥን ንቤቱ ዝቐንእን (ዝሓሊን) ስለዝኮነ። ንቐሩብ ግዜ ሓሙሽተ ሰባት ገለ ገለ ግዜውን ሰለስተ ሰባት ኮይና ዘምለኽናሉ ነይሩ እዩ። ኩልና ብዘሎና



ዝዕየ ዕዮታት ሓደ ድማ ዝድሕኑ ነብሳት ስለ ዘለዉ እዩ። ካብዚ ቀጺሊ ኣሕጽር ኣበሊ ኣመሰራርታ ፍላጊልፍያ ቤተ ክርስቲያን ክገልጽ።

ስድራቤት ኣቶ ገብረመስቀል ገብረእግዚአብሔር ምስ በዓልቲ ቤቱ ወይዘሮ ኣበባ መልኣክ ምስ ደቅና ኣብ ካርቱም ኣብ ዝነበርናሉ ግዜ ብ2000 ዓ.ም. ናይ ካናዳ ወረቐት የኢቲና ኔርና። ኣብዚ እዋን እዚ ብዙሕ ዝሓሰብሉ ዝነበርኩ ግዜ እዩ ነይሩ። ንሱ ከኣ ብቲ ግዜ እቲ ሓደ ኣገልጋሊ ካብ ወጻኢ መጺኡ ስለዝነበረ፡ ብዛዕባ መንፈሳዊ ምንቅስቃስ ኣብ ወጻኢ ምስ ነገረና፡ ንደቀይ ከጥፍኦም እዩ እንታይ ይሕሸኒ እንዳበለኹ ምስ ኣምላኽይ ከማንትን ብዛዕባ መጻኢ ደቀይን ከኣ ክጭነቕ ጀመርኩ።

ካብኡ ኣብ መዓልቲ ልደት 2001 ሽምባ ምውላዕ ፕሮግራም ናብ ብርሃነ ህይወት ቤተ ክርስቲያን ምስ ከድኩ ንይታ ተዛሪቡኒ። ኣብቲ እዋን እቲ ንጉባኤ ምሉእ ጥቅሲ ይዕደል ኔሩ። ካብቲ ዝዕደል ዝነበረ ጥቅሲ ሓንቲ ወረቐት ምስ ኣልዓልኩ ከምዚ ዝብል ቃል ኣምላኽ ኔሩ። እያሱ 1፡9 “ጽናዕ ትባዕ ኢሊዶ ኣይኣዘዝኩኻን እግዚአብሔር ኣምላኽካ ኣብ እትኸዶ ኩሉ ምሳኽ እዩ እሞ ኣይትፍራሕ ኣይትሸበር ከኣ።” በዚ ቃል እዚ ከኣ ኣዝዮ ተሓንስኩ ብትኽክል እዋናዊ መልእኽቲ እዩ ኔሩ። ካብኡ ወርሒ ታሕሳስ 2002 ንካናዳ መጸእና። ብድሕሪኡ ድሕሪ ሓደ ወርሒ ኣነን በዓል ቤተይን ምስ ሓሙሽተ ደቅናን፡ ወረቀት (ስፖንሰር) ዝገበሩልና ሰብኣይን ሰበይትን፡ ክልተ ካልኦት ኣሕዋትን ኮይና ኣብ ዝዛና ቀዳም ቀዳም ናይ



ቤተክርስቲያን ምስከፊትና ከም መራሒ ኮይኑ ዘገልግለና ዝነበረ ሓውና ካብኡ ብዙሕ ፊተና ኣጋጢሙና እንተኾነ ግን ኣምላኽ ንኩሉ ኣስጊሩና።



ኣምበሳጅር ዝበሃል ከም ጓሳ ማሕበር ኔሩ ብቲ ግዜ እቲ ካብ መዓልቲ ናብ መዓልቲ እንዳወሓድና ካብ 40 ምእመን ናብ 5-10 ተሪፍና። እዚ ዘሎናዮ ዓዲ ብዙሕ ስራሕ ስለ ዘይነበሮ ኩሉ ሰብ ናብ ካልእ ዓዲ እዩ ዝኸይድ ኔሩ።

ሓደ መዓልቲ ከምዚ ዝብል ሕልሚ ረኣኹ ፡- ቤተ ክርስቲያን ብዘይ መራሒ፡ ማለት ብዘይ ጓሳ ምእመናን በይንና ናብ ሰለስተ ተመቂልና ገሌና ናብ ወገን ምብራቕ ገሌና ናብ ወገን ምዕራብ ገሌና ኣብ ማእከል ደው ኢልና ነበርና። እቶም ብወገን ምብራቕ ዝነበሩ ኣመንቲ ብቤትሮ ዝተመቐሉ ኣመንቲ ይጥምቱ ነበሩ። ካብኡ ገጹ ዘይረኣ ሰብ ኣይትፍርሒ ኣብቲ ስግር ዝምለኽ የሱስ እዩ ኣብዚውን የሱስ እዩ ዝብል ድምጺ ሰማዕኩ። ድሕሪ ምብርባሪይ ብጣዕሚ ደስ በለኒ። ካብኡ ድሕሪ ሓደ ዓመት እቲ ጓሳ ማሕበርና ናብ

ዓቕሚ ነገልግል ኔርና፡ ገሬ በዓል ቤተይ ናይ ቤተክርስቲያና ተጸዋዒ ኔሩ። ጆን ኣምበስን፡ ኣነን ሰናይት ሃይለን ቃል ነካፍል፡ ኢድ እግዚአብሔር ምሳና ነበረት። ኣዝዮ ካብ ዘደንቀኒ ነገር ኦርጋን ዝሃርመልና ሰብ ከመጽና ንጸሊ ኔርና እግዚአብሔር ግን ካብ ማእከልና ወዲ ዓሰርተ ዓመት ሜሮን ወደይ ተቐብኦ ሕጂ ወዲ ዓሰርተ ሸወዓተ ዓመት ኮይኑ ኣሎ። ሓደ መዓልቲ ካብ ኣገልግሎት ኣምላኽ ኣብኩሩ ኣይፈልጥን እዩ። እዚ ኣምላኽና ኣሰራርሕኡ ድንቅን ተኣምራታዊን እዩ።

ብድሕሪኡ ሃብተሚካኤል ዝተባህለ ኣገልጋሊ ካብ ኤርትራ ናብ ኢትዮጵያ (ሸመልባ) ዝተባህለ ቦታ በድሕሪኡውን ናብ ካናዳ ማለት ናብዛ ቤተክርስቲያን ንይታ ኣምጺኡልና። ነዚ ከዝከር ከለኹ ኣምላኽ ኣዝዮ ካባና ንላዕሊ ንቤቱ ከምዝሓለ ዘከርኩ። ንኸልተ ዓመት ብዘይ ሓደ ደግሞዝ ኣገልጊሉና።

እዚ ኩሉ ሓሊፉ ብምርጫ ፓስቶር ሃብተምካኤል ተመሪጹ ሕጂ ዘገልግለና ዘሎ ፓስቶር ሃብተምካኤል እዩ።

ንይታ ብብዙሕ ነገር ባሪኹና ብሩኻት ኣሕዋት ካብ ሱዳን፡ ኬንያ፡ ኡጋንዳ፡ ግብጺ ካብ ዝተፈላለዩ ቦታ ናብዛ ቤተክርስቲያን መጺኦም ብሓባር ንእግዚአብሔር ኣምላኽና ነምልኽ ብፍቕሪ ድማ ንነብር ኣሎና። ሎሚ ቤተክርስቲያና ብፈቕሪ ትፍለጥ ቤት ኣምላኽ ኮይና ትርከብ ።

ንሕና በይንና ዘይኮና ደቅናን ደቂ ደቅናን ዝሰርሕዎ ነግር ኣብዛ ምድሪ ኣሎ።



ጸሎት መደብ ጀሚርና፡ እንዳ ቀጸልና እንከለና ኣብ ሓደ ቦታ ተዓዳምና ምስ ከድና ካልእ ሓደ ሓው ኣብኡ ረኺብና። ደቀይ ጸሊዮም ክበልዑ ምስ ረኣዮም ተደኒቐ ኣመንቲ ዲኹም ኢሉ ሓተተና፡ እወ ኢልናዮ

ብኣበባ

ቃለ-መጠይቅ ምስ.....

.....ካብ ገጽ 7 ዝቀጸለ

እዩ ስለዚ ንኣምላኽ እተገዛእኩም... ፍረኹም ንቐድሰና ኮይኑ ኣሎ፡ መወዳእታኡ ከኣ ናይዘልኣለም ህይወት'ዩ። ንመን ከንግዛእ ንኣምላኽ እንተድኣ ተገዚእናዮ ፍሬና እወ ንቐድሰና ይኸውን መወዳእታኡ ከኣ ናይዘልኣለም ህይወት ይኸውን።

ሕቶ፡- ኣብ ሞንጎ ኣገልጋልን ተገልጋልን ዘሎ ዝምድና ከመይ ከኸውን ኣለዎ ትብል፤

አገ. ብጹእኣምላኽ፡- መጀመርያ እዚ ሕቶ ግጉይ ሕቶ እዩ። ምኽንያቱ ኣብ መጽሓፍ ቅዱስ ኣገልጋልን ተገልጋልን ዝብል የለን። ኩላትና ኣገልገልቲ ከንከውን እዩ ጎይታ ጸዊዑና። ምኽንያቱ ንሕና ኣካላት ሰግኡ ኢና፡ እታ ማሕበር ሰግኡ እያ። ብጠቐላላ ኣብታ ማሕበር ድማ ኣካላት ኣሎ ኣብ ኣካላት ድማ ዘይዓዩ እንተድኣሃለዩ ኣገልጋልን ተገልጋልን ከንብል ንኸእል። ኩሎም እቶም ኣብ ስጋ ዘለዉ ኣካላት ካብ ዝዓዩ ግና ዘይዓዩ ኣገልጋሊ ተገልጋልን ኢልና ከንሰሚ ትኸክል ኣይኮነን። እዚ ዘመን ኣምጽኦ ዘረባ እዩ ከመይ ሎሚ ንኹሉ ሰብ ጸጋ ተቐቢሉሲ ኣገልጋሊ ከኸውን እዩ ጎይታ ዝደልዮ ነብሲወከፍ ሰብ እዩ ከገልግል ዝደልዮ። እዚ ኸኣ ብመሰረት ሮሜ 12፡ 1 ቆሮንጦስ 12ን 1ጴጥሮስ 4 ኩላትና ከንገልግል ከምእተጸዋዕና እዩ ዝዛረብ። ስለዚ ሓደ መድረኽ ሓዘ ለይትን መዓልትን ንሱ ከሰብኸ ከገልግል እዚ ዘመን ኣምጽኦ ፍልስፍና እዩ። እምብኣርሲ ኣሕዋተየ ኣብዚ ክትእከቡ እንከለኹም እቲ ሓደ መዝሙር ኣለዎ፡ እቲ ሓደ ምህር ኣለዎ፡ እቲ ሓደ ራእይ ኣለዎ፡ እቲ ሓደ ቋንቋ ኣለዎ፡ እቲ ሓደ ምትርጓም ቋንቋ ኣለዎ፡ ነፍሲ ወከፍ ንምህናጽ ማሕበር ዕዙዝ ከኸውን ይድለ ይብላና። ቃል ኣምላኽ ንሓደ ኣማኒ ኣማኒ ዝገብር ዕጥቂ ከምሃር ኣለዎ፡ ምስ ወደኣ ኣብ ኣገልግሎት ይምጸእ ወደ መዝሙር ከይኮነካ ኣገልጋሊ ክትከውን ኣይትኸእልን ኢኻ። **ንኹሉ ሰብ ኣገልጋሊ ክትገብር እዩ ኣምላኽ ጸዊዑ** ሮሜ 12፡3 ።

ከምቲ ኣምላኽ ንነፍሲ ወከፍና ዝዓደለና እምነት ጌሩ ደኣ ብዛዕባ ርእሱ ብልክዕ ይሕሰብ እምበር ካብቲ ዚግብኡ ኣዕዚዙ ኸይሓሰብሲ ንነፍሲ ወከፍ ኣብ ምእክልኩም ዘሎ ቦቲ እተዋህበኒ ጸጋ እብሎ ኣሎኹ፡ ምስ በለ፡ ከምቲ ኣብ ሓደ ስጋ ብዘሕ ኣካላት ዘሎና እም ብዘሎ ኣካላት ከኣ ተግባሩ ሓደ ዘይኮነ ንሕና ብዘሓት ከኣ ከምኡ ብክርስቶስ ሓደ ስጋ ኢና። ብብሓደ ግና ንሓድሕድና ኣካላት ኢና ከምቲ እተዋህበና ጸጋ በበይኑ ዝኾነ ውህበት ጸጋ ካብ ዘህልወናስ እምበኣር ከንገልግል ንጀምር። 1ቆሮንጦስ 12፡12-13 ኢላካ ኔረ፡ ኣብኣውን ከምዚኣ እያ ትብል ካብ 12-13 ከንብበልካ ከምቲ ስጋ ብዘሕ ኣካላት ዘለዎ ብዘሎ እቲ ኣካላት ስጋ ሓደ ኸንሱስ ብዘሕ ኣካላት ዘለዎ ብዘሎ እቲ ኣካላት ስጋ ኸኣ ብዘሕ ክንሱስ ሓደ ስጋ ዝኾነ ሽዑ እምብኣርከስ ንስኻትኩም ስጋ ክርስቶስ ኢኹም ነፍሲ ወከፍኩም ከኣ ብብኸፍሉ ኣካላቱ ኢኹም ይብሎም ንሰብ ቆሮንጦስ። ከምኡ ከኣ ክንኣምን ነፍሲ ወከፍ ክርስቶስን እወ ኣነ ኣካሉ እየ ኣብቲ ስጋ ኣነ ኣካል እየ፡ ኣካል ከኣ ብዘይ ኣገልግሎት የለን ኣምላኽ ይመስገን። ኩላህና ከንገልግል እዩ ፍቓድ እግዚኣብሄር እዚ ኣገልግሎት ደው ምባል ድማ ማለት በዚ ምኽንያት እዩ ኣብቤተክርስቲያናት ባእሲ

ዝፍጠር ዘሎ። በበይኑ ጸጋ ኣሎና፡ ስለዚ ነፍሲ ወከፍ ሰብ ከገልግል እዩ ተጸዊዑ ኣገልጋልን ተገልጋልን ዘብሃል ክህሉ ኣብ ቤተ ክርስቲያን ፍቓድ እግዚኣብሄር ኣይኮነን። እዚ ዘመን ኣምጽኦ ኣይንቐበሎን ኢና ኣነ ኣይቐበሎን እየ።

ሕቶ፡- ቤተክርስቲያን መን እያ፡ ቤተክርስቲያን ኣገልጋሊ እትውክል ጥራሕ ድያ ቤተክርስቲያን ናይ መን እያ፡ ቤተክርስቲያን ናይ ኣገልጋሊ ወይ ናይ ፓስቶር ጥራሕ ድያ፤

አገ. ብጹእኣምላኽ፡- ጽቡቕ ሕቶ፡ ቤተክርስቲያን ኣብ ዙርያ ሓደ ሰብ ክትእከቡ ፍቓድ ኣምላኽ ኣይኮነን። ቤተክርስቲያን ኣብ ዙርያ ክርስቶስ እያ እትእከቡ እምበር ናብ ሓደ ፐርሰናሊቲ (ሰብ) ኣይትእከቡን ኢዮ። ናይ ወልቀሰባት ከኣ ኣይኮነትን። እታ ቤተክርስቲያን ብዝሓ ደሙ ዘጥረያ ናይ ክርስቶስ እያ እምበር ናይቲ ፓስቶር ዝብሃል ኣየኮነትን። ካልእ ክውስኹ ዝደሊ ሓደ ሰብ ንቤተክርስቲያን ክመርሓ ድማ መጽሓፍ ቅዱሳዊ ኣይኮነን። ከምቲ ኣብ ጸሐፊይ ኣስፊረዮ ዘለኹ ቤተክርስቲያን ብብዙሓት ጓሶት ኣያ እትመሓደር፡ ንኣብነት ኣብ ፍሊጲ ምዕራፍ 1፡1፡ 1ጴጥ 5፡1-4፡ ግብሪ ሃዋርያት 20፡17-28 እንተ ኣንቢብናዮ ንመራሕቲ ኤጲስቆጶሳት፡ ሸማግሌታት፡ ጓሶት ተባሂሎም ተጸዊዮም ኣለዉ። ስለዚ ኣብ ሓደ ሰብ ትጥቕል ኣይኮነትን። ኣብ ማርቆስ ምዕራፍ 6 እንታይ ይብል የሱስ ክርስቶስ ነቶም 12 ከምቲ ንሱ ዝሃበም ጸጋ ከገልግሉ ምስ ልእኹም፡ ልእኹምም ኣገልግሎቶም ወዲእም ምስመጹ ከምዚ ይብለና ማርቆስ 6፡7 እቶም 12 ደማ ጸዎም ብብክልተ ድማ ክልእኹም ጀመረ፡ ኣብ ርኹሳት መናፍሶቲ ደማ ሰልጣን ሃቦም ይብለና። ምስ ሃቦም ከይዶም ዝገበርዎ ኣገልግሎት ገይሮም ክሳብ ፍቅዲ 13 እንተንቢብናዮ ኣብ ፍቅዲ 30 ምስ መጹ ግን እቶም ሃዋርያት ድማ ናብ የሱስ ተኣከቡ፡ ናብ መን ኣኪቦም፡ ናብ የሱስ ተኣከቡ፡ ዝገበርዎን ዘመሃርዎን ከኣ ኣዛረብዎ፡ ኣብ ቁጽሪ 33 ካብ ኩሉን ከተማታት ድማ ብእግሪ ናብኡ ጎዩዩ ቀዲሞም ድማ መጹ ናብኡ ውን ተኣከቡ። እቲ ህዝቢ ናብ መን ተኣኪቡ፡ ናብ የሱስ እቶም ኣገልገልቲ ሃዋርያት ናብ መን ተኣኪቦም፡ ናብ የሱስ ኩላትና ናብ መን ንእከብ፡ ናብ የሱስ እቶም ጓሶትን ሸማግሌታትን ምስቶም ምእመናን ኢሉ ዝጽውዖም ናብ መን ይእከቡ፡ ናብ የሱስ ንመን ከመስግኑ ይእከቡ ብስም የሱስ ይእከቡ ብናይ ምን መንፈስን ጸጋን ይዓዩ፡ ብእኡ ከኣ ንኣምላኽ የገልግሉ። ስለዚ ናይታ ስጋ ክርስቶስ ህይወት፡ መንፈስ ቅዱስ እዩ፡ ርእሳ ጎይትኣ ክርስቶስ እዩ። ቦቲ መንፈስ ቅዱስ ኣብቲ ኣካላት ዘቐመጠ ጸጋ ድማ ንሓድሕዶም ይገላገሉ፡ ኣምላኽ ዝተመስገነ ይኹን። ስለዚ **ቤተክርስቲያን ናይ ክርስቶስ እያ ናይ ሰብ ኣይኮነትን።**

ሕቶ፡- ፓስተር ማለት እንታይ ማለት እዩ፡ ፓስተር ከ ከምድልየትካ ድዩ ዝኸውን፡ ማለት ሎሚ ኣብ ዓለምና ናይ ብዙሓት ስም ኮይኑ ኣሎ መን እዩ ፓስተር ዝገብርካ፡ ፓስተርነት ካብ ላዕሊ ብክርስቶስ የሱስ ዘመጽኦ ጽውዓ ደዩ ወይስ ብሰበይ ሰብካ ወይዉን ብግድምና ኣብ ቸርቻ ዝመጽእ እዩ፤

አገ. ብጹእኣምላኽ፡- ብግድምና ኣይኮነን፡ ብሰበሰብዉን ኣይኮነን፡ ካብ ኣምላኽ እዩ። ምኽንያቱ ሰርዕ ሃብ መደብ ዘብል ቃል ነንብብ ኣብ መጽሓፍ ቅዱስ። ኣምላኽ እዩ ዝሰርዕ የሱስ እዩ ዝህብ። እቲ ቀዳማይ ጌጋ ዘመነ ስጋ ስለዝኾነ፡ ዘመነ ሰብ ስለዝኾነ፡ ሰብ ከምድላዩ ይገብር ኣሎ። እመበር

እታ ናይ ቀዳመይቲ ማሕበር ናይ ክርስቶስ ብመንፈስ ቅዱስ እትምራሕ እያ ነይራ፡ ግን የሱስ ክርስቶስ እኳ ከይተረፈ ነቶም 12 ምስኡ ደቂ መዛሙርቱ ከኣርዮም ከደሊ እንከሎ ኣብ ሉቃስ ምዕራፍ 6 ከምንንብቦ ምሉእ ለይቲ ኣብ ጸሎት ሓዲሩ፡ እቲ ጎይታ ኣብ ማቴዎስ ምዕራፍ 9 ምዕራፍ 10 እንተተርኢና እቲ ዕዮ ብዘሕ እዩ እቶም ዓየይቲ ግና ሓዶት እዩም ኢልዎም። ኣብ ሉቃስ ምዕራፍ 6 እንድሕር ኣንቢብካ ሉቃስ ብጸሎት ከምዘረኸበም እና እንርእ ዌጽጋ 12 ሉቃስ 6 ምዕራፍ ቦቲ ወርሓት እቲ ከጽሊ ናብ ከረን ደየበ ለይቲ ብምልእታ ብጸሎት ናብ ኣምላኽ ነቐሑ ሓደረ ምድሪ ምስ ወግሐ ንደቂ መዛሙርቱ ናብኡ ጸዎም፡ ንመን፡ ንደቂ መዛሙርቱ ከባታቶም ሃዋርያት ኢሉ ዝሰመየም 12 ሓረዮ። ኣብ ግብርሃዋርያት ምዕራፍ 28፡ነታ ብዝሓ ደሙ ዘጥረያ ማሕበር ኣምላኽን ንርእሰኹምን ክትጓስዩ መንፈስቅዱስ ኤጲስ ቆጶስት ጌሩ ሸመኩም፡ ንመን፡ ነቶም ሸማግሌታት፡ ስለዚ መን እዩ ዝሸሞም፡ መንፈስ ቅዱስ እዩ ዝሸሞም። ኣብ መን ኮይኑ ኣብ ሃዋርያት ኮይኑ ኣብ ነብያት ኮይኑ መንፈስ ቅዱስ እዩ ዝሸይም መንፈስ ቅዱስ ኣብ ግብሪ ሃዋርያት 13፡1-3 ንባርናባስን ነጻዉሎስን ነቲ ዝጸዋዕኩም ዕዮ ፍለዩላይ ኢሉ፡ ስለዚ መንፈስ ቅዱስ እዩ ዝሸሞም እምበር ሰብ ኣይኮነን፡ ብግድምና ኣይኮነን፡ ብኸልእ ኣይኮነን፡ እግዚኣብሄር ዝተመስገነ ይኹን። ኣብ ኤፌሶን 4ይ ምዕራፍ ፍቅዲ 7 እንታይ ኢሉ፡ ግናኽ ብመስፈር ውህበት ክርስቶስ ንነፍሲ ወከፍ ጸጋ ተዋሂቡ እዩ፡ ናይ ምንታይ ጸጋ፡ ኣብ ቁጽሪ 12ን13 ኩላትና ናብ ሕብረት፡ ናብ ፍልጠት ወዲ ኣምላኽ ናብ እኹል ሰብኣይ ናብ ልክዕ ፍልጠት ናብ ክርስቶስ ክሳዕ ንበጽሑ እቶም ቅዱሳን ነቲ ግብሪ ኣገልግሎት ንምህናጽ ስጋ ክርስቶስ ምእንቲ ክኾኑ ኢሉ፡ ንገሊእም ሃዋርያት፡ ንገሊእም ነብያት፡ ንገሊእም ወንጌላውያን፡ ጓሶትን፡ መምህራንን ክኾኑ ሃቦ እዩ ዝብለና። ቁጽሪ 16 4ይ ምዕራፍ ኤፌሶን እተመደበሉ ግብሪ ኣገልግሎት ይምድብካ ይመቐለካ። ኣብ ገላትያ እንታይ ኢሉ ንኣገልግሎቱ መዲቡ እመን ከኸውን ስለዘብቅዓኒ፡ ኣብ ቆለሴ ኣነ ነቲ ሓይሊ ዝሃበኒ ጎይታ የሱስ ክርስቶስ ድኣ ነገልግሎቱ መዲቡ እመን ከኸውን ዘብቅዓኒ እየ ዘመስግኖ። ነገልግሎት ዝምድብካ እግዚኣብሄር እዩ። ኣብ ቆለሴ ምዕራፍ 4፡17 እንተ ኣንቢብኩም እንታይ ኢሉ ኣሎ ንኣርኪጷስ ድማ ነታ ብጎይታ እተቐበልካያ ኣገልግሎት ንምፍጻም ተጠንቀቅ በልዎ። ብመን እተቐበልካያ ኣገልግሎት፡ ብጎይታ እተቐበልካያ ኣገልግሎት...። ኣገልግሎት ካብ ጎይታ ኢና እንቐበሎ ብሰብ ኣይኮነን ብግድምና ኣይኮነን ብገለ ኣይኮነን። እዚ ሕጂ ኣብ በሶትኡ ዝረኣ ዘሎ ግና ኢድ ሰብ እተሓወሶ ግብሪ ሰብ እተሓወሶ እዩ። ምሉእ ብምሉእ ናይ እግዚኣብሄር እዩ ክብሎ ኣይክእልን እዩ። እግዚኣብሄር እተመስገነ ይኹን፡ ስለዚ ኣምላኽ እዩ ዝሸይም ዝሰርዕ እም ናብ ቃል ኣምላኽ ንመለስ።

ሕቶ፡- ቤተክርስቲያን እዚ ሎሚ ኣብ ዓለም እናኣስፋሕፈሐ ዝኸይድ ዘሎ ኣንጻር ቃል ኣምላኽ ዝሕተም መርገጺታትን ሕጋጋትን ብኸመይ ደዉ ኢሉ ክትቃወሞ ትኸእል፤ ንኣብነት መርዓ ኣብ ሓደ ጽታን፡ ምንጻል ጥንስን ካልእ ዝተፈለሰሉ ሕጋጋት ከመይ ኢሉ ደው እላ ከተቃወሞ ትኸእል፤

ናብ ገጽ 8 ይቐጽል

ቃለ-መጠይቅ ምስ.....

.....ካብ ገጽ 7 ዝቀጸለ

ኣገ. ብጹእአምላኽ:- እግዚአብሔር ምስ ሕብሩ ንዕዑ እትወክል ህዝቢ ኣብ ምድሪ ከትከውን እዩ ጸዊዕዎ። ስለዚ እግዚአብሔር ኣብ ሰማይት እኳ እንተሃለወ ኣብ ምድሪ ግን ብመንፍስ ቅዱስ ኮይና ብቻል ኣምላኽ እትምራሕ ሓንቲ ንዕኡ እተወከል ህዝቢ ወይ ዓሌት ኣምላኽ መስሪቶ ኣሎ። እዚ ዓሌት ኣምላኽ ድማ ናታ መምርሒ ኣለዎ። ስለዚ መምርሒኡ ቃል ኣምላኽ እትካየድሉ መንፈስ ድማ መንፈስ ዓለም ዘይኮነስ መንፈስ ኣምላኽ እዩ። ስለዚ እቲ ኣብ ዓለም ዘሎ ብመንፈስ ዓለም እተሓገገ ናይ ዓለም ኣዘራርባ ዘለዎ ንዕዑ ብመንፈስ ኣምላኽ ከትቃዎም ይግብኡ እዩ። ንኣብነት ኣብ ዘለዎም እንድሕር ርእሲና ሓንቲ ጥቅሲ ከጠቐስልካ ደስ ይብለኒ ምኽንያቱ ከጽሓፍ ኣገዳሲ ስለዘኾነ። ኣብ 18:22 ከም ምስሰበይቲ ምድቃስ ምስ ሰብኣይ ኣይትደቅስ እዚ ጽዮና እዩ። እቶም ኣነ ካብ ቅድሚኹም ዘሰንክዎም ህዝብታት በዚኩሉ ረኪሶም እዮም እዎ በዚ ኩሉ ኣይትርከቡ። እታ ምድሪ በዚ እንተረኽቡት ኣነ ኹኣ ሓጥኣታ ኣብ ርእሳ ከመልሰላ እዩ። እታ ምድሪ ድማ ነቶም ዘነበርዎ ከተጥፍኦም እዩ። ምዕራፍ 20:13 ሰብኣይ ከም ምስ ሰበይቲ ምስ ሰብኣይ እንተደቅሰ ክልቲኦም ነወሪ ገደሮም እዮም ሞት ይመቱ ደዎም ኣብ ሊዕሊኦም ይኹን ይብላና። ጥራይ ርኽቡት ኢሉ ስቅ ኣይበለን ፍርዲ ከኣ ሂቡ ስለዚ ኣብ ሓድሽ ኪዳን ከይተረፈ እዚ ርኽቡ ምዃኑ ቤተክርስቲያን ብግልጹ ከትእወጅ ይግብኡ እዩ። እቲ መንግስቲ ኣንጻራ እንተኾነኹ ከትምክተሉ መምራሒኡ ከኣ ከተፍልጥ ኣብዚ ትብዓታ ይድለ ማለት እዩ ሮማ 1:18-24 ሓቂ ኣምላኽ ናብ ሓሳት ስለ ዝለወጠዎ ስለዚ ኣብ ከንዲ ፍጣራ ንፍጡር ስለ ዘምለኹ ዘገልገሉን ኣምላኽ ከኣ ስጋ ሓድሕዶም ከሕሰሩ ብትምኒት ልቦም ንርኽቡት ኣሕለፉ ሃቦም ከምቲ ንኣምላኽ ኣብ ፍልጠቶም ከሕዝዎ ዘዩቋጸርዎ ኣምላኽ ከኣ ከምኡ ዘይንቡር ከገብሩ ንሕሰር ኣእምሮ ኣሕለፉ ሃቦም። ሰብኣይ ኣብ ሰብኣይ ሰበይቲ ኣብ ሰበይቲ ዘይንቡር ነውራም ተግባር ገበሩ። ስለዚ ሓጥኣት ከምዘኾነ ክገልጽ እነኩሎ ዓመጽቲ ንመንግስቲ ኣምላኽ ከምዘይወርሰዎ፡ ዓመጽ ከም ኩሉ ሓጥኣት ከምዘኾነ ከምኡውን ምምዝር ሓጥኣት እዩ። ኣብ ሰብኣይ ምርካስ ሓጥኣት እዩ። ኣብ 1ቆሮ 13:6-9-11 ሃዋርያ ጳውሎስ ገሊጾም ኣሎ ከምዚ ድማ ኢሉ ኣሎ ዓመጽቲ ንመንግስቲ ኣምላኽ ከምዘይወርሰዎዶ ኣይተፈለጡን ኢኹም መን እዮም እዘም ዓመጽቲ ኣይትሰሓቱ ከይ ንስሕት ከዩንታለል መንፈስ ዓለም ከዩዳናግረና ደሓን ከይንብል ኣመንዝራታት ወይም መምለኹት ጣኦት ዘመውቲ ወይ ሕንቆቻት ወይ ግብሪ ሶዶም ዝገብሩ፡ ሰረቓቲ ወይ ስሉዓት ወይ ሰኽርቲ ወይ ተጻረፍቲ ወይ ዘረፍቲ ንመንግስቲ ኣምላኽ ኣይከወርሰዎን እዩም። ስለዚ ምንጻል ጥንሲ ይኹን ናይ ግብረሶዶም ተግባር ሓጥኣት እዩ። ኣብ ዘጸአት 23:25 እንተ ኣንቢበና ከምዚ ይብል፡ ንእግዚአብሔር ኣምላኽኩም ኣገልግልዎ ንሱ ከኣ እንጌራኹን ማይካን ከባርኽልካ እዩ። ሕማም ከኣ ካብ ማእከልካ ከርሕቐ እዩ። ኣብ ሃገርካ እተዋግር ወይ መኻን ሰበይቲ ኣይትርከቡን እዩ ይብላና። እተዋግር ማለትሲ ጥንሲ እትንጻል ኣይክትህሉን እዩ

እዩ ዝብል ዘሎ። ስለዚ ከም መርገም እዩ ተቐጺሩ ዘሎ ጥንሲ ምንጻል ሓጥኣት እዩ ህይወት ዝዘርኡ ነገር ከነርሕቕ ቃል ኣምላኽ ኣይኮነን።

ሕቶ :- ብዙሓት ኣብ ሃገርም ኣገልገልቲ ኣምላኽ ነይሮም ናብ ደገ ወይ ወጻኢ ሃገር ምስከዱ ግና ኩሉ ይጥፍኡ ጠንቁ እነታይ እዩ። እንታይከ ከገብሩ ኣለዎም ትብል።

ኣገ. ብጹእአምላኽ:- ንኣገልጋሊ ኣገልጋሊ ዝገብር ቦታ ኣይኮነን ጎይታ እዩ። ካልኣይ ጸጋ እዩ። ሕጂ እቲ ጸጋ ከመይ ጌይሩ ኣብቲ ይዓይ ነይሩ። ንምንታይ ሕጂ ጠፊኡ ካልኣ ሕቶ እዩ። መጀመርያ ኣብ ኣቀማመጣ ስለ እንጋገ እዩ ኣቀማመጣ ክብል እንኮሎኹ ንመን እና ቀዳማይ እንገብር ኣብ ኩሉ ቦታ ንጎይታን ነቲ ናይ ጎይታን ቀዳማነት እነተዘይገርፍና ኣብ ኤወርጳ ይኩን ሰሜን ኣሜሪካ ምስ መጻእና ልብና ክሰልጥ ዝኽእል ብዙሕ ነገር ኣሎ። መጽሓፍ ቅዱስ ግና ከም ለባማት እምበር ከም ዓያሱ ዘይኮነ ከመይ ብጥነታቸ ከም እትመለሱ ተመልከቱ። ይብላና። ግዜ ከትዕድግ ዘይትኽእል እንተኾነኹ ንመንፈሳዊ ነገር መንፈሳዊነት ባዕሉ ኣይጥረን እዩ። ስለዚ 1ይ ኣብቲ ኣተሓሕዝ ናይ ግዜ እቲ 2ይ ኣብቲ ልቦም ንመን ቀዳማይ ጌሮም ኣለዉ ምናልባት ንጎይታን ንገንዘብን ከትግዝኡ ኣይትኽእሉን ኢኹም እዩ ዝብላና። መጽሓፍ ቅዱስ ስለዚ ነቲ ትግዝኡ ዘበለ ንዕኡ ባርይኡ ኢኹ እትኸውን። ስለዚ መን እዩ ባርያ ዝገብረካ ገንዘብ ድዩ ወይስ ኣምላኽ ንመን ትግዝእ ኣሎኹ። ልብኻ ካብ ኣምላኽ እንተድኣ ሸፊቱ ብደገ መንፈሳዊ

ቤተክርስቲያን ናይ ክርስቶስ እዩ ናይ ሰብ ኣይኮነትን

ከትከውን ኣይትኽእልን ኢኹ። ስለዚ ኣብ 1ጴጥሮስ 3:13-15 ብልብኹም ንኣምላኽ ቀድሰዎ ይብላና። ሃዋርያ ጴጥሮስ ካብ ኢሲያስ 8:13 ጠቂሱ ይዛረብ፡ ከምዚ ከኣ ይብል፡ እግዚአብሔር ጎይታ ሰራዊት ንዕዑ ቀደሰዎ ንሱ ፍርሃትኩም ይኹን ንሱ ስምዓዊኩም ይኹን ይብላና። ንሱ ቀዳማይ ስፍራ ክሕዝ ኣለዎ። ስለዚ ነቲ ንቃል ኣምላኽን ንጸሎትን ዝነበርና ንቤት ኣምላኽ ዝነበርና ድለየትን ብኻልእ እንተተኪኡ ሸዕኡ መንፈሳዊነትካ ይጠፍእ። ስለዚ ጥዕናና ክንሕልዎ በርባዕተ ኩርንዑ ምሉእ ከከውን ኣለዎ።

ገላዕሊ ምስ ኣምላኽ ዘሎና ርክብ ብኣምልኽን ጸሎትን ንኣምላኽ ክበሪ ምሃብን ግዜ ምሃብን። እታ 2ይ ንታሕቲ ንቃል ኣምላኽ ምምርማርን ምግባርን፡ 3ይ ንጎድኒ ሕብረት ምስ ቅዱሳን፡ ካብ ኣሕዋት ክንርሕቕ የብልናን ንኣድሕድና ክንመዓዓድ ምእንቲ። 4ይ ድማ ካብ ኣገልግሎት ክንርሕቕ የብልናን። ስለዚ ካልኣ ድማ እንታይ ኣሎ ኣብዚ ምስመጹ እቲ ክርስትና ብግላ ሰባት ተታሒዞ ይጸንሕ እቲ ኣብያተ ክርስትያናት ኣብ ኢድ ሰባት ወዲቁ ይጸንሕ። ስለዚ ይነፍግምዎ ዕድል ይኸልእዎም እዎ ምስ ኣጸበቡሎም ሕልንኦም ምስ ተሃሰዩ ሞራሎም ምስተሰበረ ድማ ሰይጣን ይብልጽ ማለትዩ። እዚ እንተኾይኑስ እታ ክርስትናይ ሓላየ ናብራይ ከጣጥሕ ናብራይ ከካይድ እናበሉ ናብ ናብርኣም የድህቡ። እቲ 4 ነጥብታት ኣብ ላዕሊ ዝረኣፍዩ እንዳተጓደለ ስለዝኾይድ ብኡብኡ ድኻም እንዳተኣታተዎም ይኸይድ። ገሊኦም ፈትዮም ገሊኦም ከይፈተዉ ኣብ ድኻም ይኣትዉ ማለት

እዩ። ካብኡ ዝተረፈ ቦታ ንኣምላኽ ኣይልዉጦን እዩ። ቁሩብ ከውስኽልካ ኣብ ቆሎሴ 3:2 ሞዊትኩም ኢኹም እታ ህይወትኩም ድማ ምስ ክርስቶስ ኣብ ኣምላኽ ተሰዊራ ኣላ እዎ ስለዚ ነቲ ኣብላዕሊ ዘሎ ሕሰቡ ኣብ መድሪ ዘሎ ኣይኮንን ይብላና ስለዚ ኣርሒቑም ከጥምትሉ ዘኽእሉ እምነት ከኣ ይሰእኑ ሃገርም ኣብዚ ምድሪ ከምዘይኮነ መወዳእትኦም ኣብዚ ምድሪ ከምዘይኮነ ልቦም ምስናይ ሰማይ ዝተሓሓዝ ኣብቲ መዘገብካ ዘለዎ ኣብኡ ልብኻ ኣሎ ስለዝኾነ ልቦም ኣብ ምድሪ ጥራሕ ሃለዉ ይብል ኣብናይ ምድሪ ጥራይ ይታሓዝ ስለዚ ናይ ሰማይ ነገር ይገድፍዎ ስለዚ ኣብዘሎና ንሃሉ ምድሪ ምልኣታ ትሕዝትኡ ኩሉ ሓላፊ እዩ ዓለም ከትሓልፍ እዩ ፍትወተኻኣ እቲ ንፍቓድ ኣምላኽ ዝገብር ግና ንዘልኣለም ዘነበር ስለዚ ኣምልኽ ዝባላዕ ሓዊ ስለዝኾነ ኩሉ ድማ ብሓዊ ክሓልፍ እዩ ኣብዚ ሕዝናዮ ንተርፍ ነገር የብልናን ምጽኣት ኣሎ ጎይታ ከመጸእ እዩ ስለዚ ኣብ ሰማይት ሃገር ከምዘላ ካብኡ ኽኣ መድሓኒና ጎይታ የሱስ ክርስቶስ ንጸበ ኣብዚ ምድሪ እዚ ከምኡጋይሽን መጻእተኛታትን ዘይንነበር እንድሕር ኮይና በዚ ናይ ምድሪ ነገር ክንታዕቫኻ ንኽእል ገሊእና ዓያሹ ደናግል ኮይና ክንተርፍ እና ዓያሹ ደናግል ዓያሹ ዘብለን ሰማይ ምጥማት ገዲፈን ምድሪ ስለዝተምታ እዩ።

ሕቶ:- መምዘኒ ዕብየት ቤተክርስቲያን እንታይ እዩ። እኣ ኣብ ወጻኢ ሃገር ዘላ ቤተክርስቲያን ዕቤታ ከመይን ኣብምንታይን ዘተሞርከስ እዩ።

ኣገ. ብጹእአምላኽ:- ዕብየት ናይ ቤተክርስቲያን ሓንቲ ጥቅሲ ከህበካ እዩ ግብሪ ሃዋርያት 9:31 ከምኡ ኹኣ ኣብ ኩላ ይሁዳ ገሊላን ሰማርያን ዘነበረት ማሕበር ብዘሎ ሰላም ኮነላ እንዳተሃነጸት ብፍርሃት እግዚአብሔር እናተመለሰት ብምርዳእ መንፈስ ቅዱስ እናዓበየት ከደት፡ ብጸጋ እንዳ ተሃነጸት፡ ብፍርሃት እግዚአብሔር እንዳተመለሰት፡ ቀድሰና ዘለዎ፡ ካብ ሓጥኣት ዝርሓቐት፡ ብምርዳእ መንፈስ ቅዱስ እናዓበየት፡ መሪሕነት መንፈስቅዱስ እንዳኣቐደመት፡ እዚ ሓድ ናይዕብየት ምልክት እዩ። እዚ ዘይብላ ማሕበር ዓብያ ከንብላ ኣይንኽእልን ኢና እኣ ኣብዚ ወጻኢ ዘላ ማሕበር ግን ብዙሕ ትዓቢ ዘላ ኣይኮነትን ካብቲ ዘይትዓብየሉ ዘላ ምኽንያት ድማ ቀዳማይ ነገር መስካሪት ኣይኮነትን ኩሉ ናይረርእሱ እዩ ዝገብር እቲ መንፈስ ቅዱስ ትቐቢለናዮ ዘሎና ናይ ምስክርነት መንፈስ እዩ ኔሩ ግን ተደጉሉ ኣሎ ኣብወሽጥና ከነሳውሮ ይግብኣና እዩ። እንተ ኣሳዊርናዮ እቲ ሓዊ ከነድድ ይኽእል እዩ። ካልኣይ ድማ ኣብነሕድሕዳ ፍቕሪ ስለዘይብላ እቲ ምክፍፋል ንዝኣእ ርእሱ ነቲ ሰብ ሕማቕ መልእኽቲ ስለዝህበ ወንጌል ከንምስከር እና እንተበልና ብዛዕባና ዘሰምዕዎ ነገር ስለዝህሉ ንኣድህድኩም ቅድም ተፋቐሩ ዝብል መልእኽቲ ይዋሃበና ውይ ድማ ብጥርጣሬ ይጥምቱና ምኽንያቱ ትብሉ ዳኣ ኣለኹም እምበር ኣይትገብርዎን ኢኩም ይብሉና። ፊሊጲ 2:21 ኩላቶም ነናይርእሶም እዮም ዚደልዩ ነቲ ናይ የሱስ ክርስቶስ ኣይኮነን ኩሉ ነናይ ርእሱ ይደሊ ስለ ዘሎ እዩ ንክርስቶስ ቀዳማይ ስለዘይገበረ ከንዓቢ ኣይክልናን።

ሕቶ :- ጠንቁ ዕብየትን ምክፍፋልን ኣብ ደገ ዘላ ቤተክርስቲያን እንታይ እዩ።

ቃለ-መጠይቅ ምሳ.....

.....ካብ ገጽ 8 ዝቀጸለ

አገ. ብጹእአምላኽ:- ቀዳማይ እዚ ፓስተራዊ ወልቀ-ምምሕዳር ንምክፍፋል ቀዳማይ ምክንያት እዩ። ምክንያቱ ኣገልግሎት ብዙሕ ከንሱ ወይድማ ኣብ መሪሕነት ብመንፈስ ቅዱስ እንዳ ተገብሎ ኣሉ ሰብ ይመርሕ እሞ ከምኡ ከዓይ ዝኸለል ሰብ ከመጽኦ እንኮሎ ቀዳማይ ኣብቲ ሰብ ዝመጽኦ ዝቐልቀል ነገር ቅንኢ እዩ። ምክንያቱ ሳኢል ዳዊት ምስ መጽኦ እዩ ክቐንኦ ጀመሩ። ስለዚ ኣብቲ ቦታኻ ዝመጽኦ ኣብቲ ቦታኻ ዝኸውን ሰብ ከመጽኦ እነኮሎ ቅንኢ ይጅምር መብዛሕትኦም እዞም ውለቀ-መምሕዳር ዘለዎም ሰባት ብቐንኢ እተታሕዙ ሰባት እዮም። ነቶም ከምኡም ከገልግሎ ዝኸለሉ ስለዝነፈግዎም ምፍንጫል ይጅመር ቦታ ስለዝኸልእዎም ካልኣይ ድማ ገሊኦም ኣለው ዋላ ጽቡቕ እንዳሃለው ኣገልግሎት ናይ ዝእርእሱም ዝገብሩ ከምቲ ኣቐዲመ ዝበልኩኻ ነቲ ሕብረት መንፈስ ብማእሰር ሰላም ጌይሮም ክሕልውዎ ከንዲ ዝጋደሉ ወይ ከንዲ ንጋደል ናይርእሱና ንገብር ካብኡ ዘተረፈ ሓደ ጎዖታ ሓደ እምነት ሓደ ጥምቀት ሓደ መንፈስ ሓደ ኣቦ ሓደ ስጋ እንድሕር ኮይናሲ ስለምንታይ እና ንፋላለ በዚ ክንፈላለ ኣይምተገብኣናን። ካልኣይ ካብቲ ጠንቂ ከኣ ናይ ርእሱ ክገብር ስለዘደለ እዩ ናይ ቀዳሳን ሕብረት እንዳሃለው በቲ ዝለመደ ናይርእሱ ክገብር ይደሊ። ስለዚ ምግርጫዊት ይበዝሕ እዚ ከኣ ስጋውነት እዩ። ኣብ 1ቀሮንጦስ 3:1-5 ንኣድሕሩኩም ኣነ ናይ ኣጽሎስ ኣነ ናይ ጳውሎስ ካብ እትብሉ ስጋውያን ዶ ኣይኮንኩሙን እኹም። ስጋውነት እዩ ወይ ድማ እቶም ምእመናን ደድሕሪ ኣገልገልቲ ስለዝኸዱ እቶም ኣገልገልቲ ናይርእሱም ስለዘገብሩ፡ ምእመናን ድማ ደድሕሪ እቶም ናይ ርእሱም ዝገብሩ ኣገልገልቲ ስለዝኸዱ ስለዚ ምፍንጫላት ይበዝሕ ማለት እዩ ጠንቂ ስጋውነትን ኣንነትን እዩ። ኣንነት ኣብቶም መራሕቲ፡ ስጋውነት ከኣ ኣብቶም ምእመናን።

ሕቶ:- ፍቓድ ኣምላኽ እንታይ ማለት እዩ፡ ብኸመይ መንገዱ ኹ ኣምላኽ ፍቓዱ ይፍልጠና።

አገ. ብጹእአምላኽ:- ቀዳማይ ርዓጸ እዩ እው ፍቓዱ ንጹር እዩ ፍቓድ ኣምላኽ ቃል ኣምላኽ እዩ። ከም ቃሉ እንተ ተመላለስና ፍቓድ ኣምላኽ ንገብር ኣሎና ነቲ ኣብ ቃል ኣምላኽ ዘሎ እንተዳኣ ሕራይ ንብል ኮይና ፍቓድ ኣምላኽ ንገብር ኣሎና። ካልኣይ ፍቓድ ኣምላኽ ሓሳብ ስጋ ገዲፍካ ሃሳብ መንፈስ ምግባር ማለት ዩ። ሕጂ እቲ ፍቓድ ኣምላኽ እንታይ'ዩ ነቲ እግዚአብሄር ብቐሉ ብመንፈሱን ዝብላካ ዘበለ ምግባር እዩ። ሮሜ 12 እንታይ ኢሉ እቲ ሰናይን ምሉእን ባህ ዘብልን ፍቓድ ኣምላኽ። **ፍቓድ ኣምላኽ ሰናይ እዩ ምሉእ ኢዩ ባህ ዘብል እዩ** እምብኣር ምእነቲ ክትምርምሩሰ ብምሕዳስ ሓሳብኩም ተለወጡ እምበር ነዛ ዓለም እዚ ኣ ኣይትምሰልዎ ከምስጋ ኣይትመላለሱ ከም ሓሰብ ስጋ ኣይትኺዱ ከምቲ ቐል ኣምላኽ ዝብሉ ግብሩ ከምኡ ክትገብሩ እነኮሎኹም ኣብፍቓድ ኣምላኽ ትነብሩ ኣሎኩም ማለት እዩ ንኣብነት እቲ ግብሪ ስጋ ግሁድ ዩ ቅንኢ፡ ቅትለት፡ ምንዘር፡ ሻራ፡ ምፍልላይ፡ ሓሶተ፡ ሕሜት፡ ጉርሒ፡ እዚ ኣንጻር ፍቓዱ ኣምላኽ እዩ ፍቓድ ኣምላኽ ከ ፍቓድ፡ ሓገስ፡ ሰላም፡ ዕርቂ፡ ዓቕሊ፡ ለውሃት፡ ሕያውነት፡ እምነት፡ ህድኣት፡

ይኣኸሲ ምባል እዩ ካልእ ፍቓድ ኣምላኽ ነቲ እተደለዩ ወይ ክኸነልካ እተደለዩ ነገር ብመንገዱ ስጋ ብመንገዱ ናትካ ዘይኮነስ ካብ ኣምላኽ ክትደልዩ እነኮላኻ ፍቓድ ኣምላኽ ዩ ንኣብነት 1ዮውሃንስ 2:15 ኣብ ዓለም ዘሎ ወይስ ንቲ ኣብ ዓለም ዘሎ ኣይትፍቶ እንታይ ፍትወት ስጋ ማለት እዩ ፍትወት ስጋሲ ሓጥያት እዩ ፍቓድ ኣምላኽ ምጥሓስ እዩ። ዓለም ዘብላ እንታይ እዩ ንዓለም ክፍኣተ ሓሶት ዓመጽ ስርቂ ምትላል መምንዛር እቲ ግብሪ ስጋ ማለት እዩ እቲ ንሰጋካ እትደልዩ ማለት እዩ ሓደ እኳ ንዓለም እንተ ፈተዋ ፍቓድ ኣብ ዩብሉን ኩሉ እቲ ኣብ ዓለም ዘሎ ፍትወት ስጋ፡ ፍትወት ኣዕንቲ፡ ትምኒት፡ ትዕቢት እዚ ካብ ዓለም እዩ እመበር ካብ ኣቦስ ኣይኮነን ዓለም ትሓለፍ እያ ፍትወታኽኣ እቲ ንፍቓድ ኣምላኽ ዝገብር ግና ኣምላኽ ኣለዎ። ቃል ኣምላኽ ክንሕዝ ብመንፈስ ከኣ ክንምራሕ እቲ ሓሳብ ስጋ ምስ ኣምላኽ ጸልኢ እዩ ከምቲ መንፈስ ቅዱስ ዝደለዩ ክትሓስብ እሞ ነቲ ሓሰቡ ክትገብር እነኮላኻ ግን ንሱ ፍቓድ ኣምላኽ ይብሃል።

ሕቶ:- ፍቓድ ኣምላኽ ምፍላጥ ንኣገልጋሊ ጥራሕ ዝምልከት ድዩ ወይስ ንኹሉ ምእመናን።

አገ. ብጹእአምላኽ:- ሓጺር መልሲ ኩሉ ምእመናን ብፍቓድ ኣምላኽ ከመላለስ ትጽዊሉ ሮሜ 12:1 ንስጋኩም ህይወትን ቅዱስን ንኣምላኽ ባህ ዘብልን ጌርኩም ክተቐርብዎ ብምሕረት ኣምላኽ እምዕደኩም ኣለኹ እዚ ኹኣ እቲ ናይ እምር መንፈሳዊ ኣገልግሎትኩም እዩ እቲ ሰናይን ምሉእን ባህ ዘብልን ፍቓድ ኣምላኽ እንታይ ምኹኑ ምእነቲ ክትምርምሩ ብምሕዳስ ሓሳብኩም ተለወጡ እምበር ነዛ ዓለም እዚኣ ኣይትምሰልዎ ከም ፍቓድ ሓሳብኩምን ከም ፍቓድ ስጋኹምን ከም ትምኒትኩምን ኣይትኺዱ።

ሕቶ:- ፍቓድ ኣምላኽ ኣብ መርዓ እንታይ ተራ ኣለዎ።

አገ. ብጹእአምላኽ:- ከምቲ ዝበለኩኻ እዩ ብዘይ ፍቓድ ኣምላኽ ሓንቲ ክንገብር ኣይተጸዋዕናን ዋላ ኣብ ሓዘና ዋላ ኣብ መርዓና ዋላ ኣብዝኾነ ምምልላስና ፍቓድ ርእሰና ገዲፍና ፍቓዱ ክንገብር ኢና ኣብዚ ምድሪ ዘሎና ንኣምላኽ ባህ ከነብሎ እዩ። ኣብ ኤፌሶን 5:8-10 ፍረ ብርሃን ብሰናይ ዘበለ ብጽድቅን ብሓቕን እዩ ቀደም ጸልማት ኔርኩም ኢኹም እሞ ብጎይታ ግና ሕጂ ብርሃን ኢኹም ንጎይታ ዘሓግሶ እንዳመርርኩም ከም ደቂ ብርሃን ኮይንኩም ተመላለሱ ንጎይታ ዘሕጉሶ ጥራይ ኢና ክንገብር ዘሎና። ስለዚ ኣብ መርዓውን ከይተረፈሲ ከነምርዖ እካ ንዓና መሰል ሂቡና ክንሓሪ እታ ንፈትዋን ንደልዩን ክንሓሪ እታንጎ ትፈትዎ ክትደልን ክትሓርን ኣምላኽ እኳ ፈቂዱ እንተኾነ ነገር ግን ኩሉ ግዜ እግዚአብሄር ኣቦና ስለ ዝኾነ ንእግዚአብሄር እቲ ፍቓዱ ዘበለ ንዓና ምእነቲ ክኸውን ክንልምና ይግባኣና ከይጸለና ፍቓድ ኣምላኽ ከይሓተትና ህሩግ እልና መርዓ ክንኣቱ ትኸከል ኣይ ኮነን ብሽም ብዓይንና ዝራኣናዮ ብሓሳብና ዝመረጸናዮ ጥራይ እኹል ኣይኮን። ስለዚ ኣብ መርዓውን ፍቓድ ኣምላኽ እትው እዩ ስለዚ ንኣምላኽ ክንሓቶ ይግብኣና።

ሕቶ:- ኣብ ወጺኢ ሃገር ዘሎ ምእመናን ዝበዝሓ ከይተመርዓው ግዚኡ ክሓልፍ ዝገብሮ እቲ ጠንቂ ፍቓድ ኣምላኽ ዘይምፍላጡ ድዩ ወይስ ካልእ እዩ።

መልሲ:- ብዙሕ እዩ ማለት ቀዳማይ ፍርሃት ወይ ስግኣት እዩ። ምክንያቱ ናብ ወጺኢ ክትመጽእ እነኮላኻ እቲ ኣብ ወጺኢ ዝጸንሓካ ሲስተምን ባህልን

ይፈላለ እዩ። እቲ ወዲ ይኹን እታጓልሲ ከመይ ኢላ እዩ ክነብር፡ ዝብል ስግኣት ኣለዎ፡ ግን ንኣምላኽ ክኣምን እዩ ዝመክር። ምክንያቱ ሕልሚ ፈሪሕካ ክይደቀስካ ኣይሕደርን እዩ፡ ስለዚ ክኣምን ይግብኡ። ካልኣይ ዝድንጉይሉ ምክንያት እንታይ'ዩ ሎሚ ሰብ ካብ ብመንፈስ ዝሓሪ ብስጋ ዝሓሪ ስለ ዝበዝሕ ኣብ ቅድሚ ዓይኑ ዘሎ ስለዝመርጽ እዚ ክኣ እቲ ካልኣይ ሽግር እዩ ኣብ ቅድሚ ዓይንኻ ክትመርጽ እነኮሎኻስ ምናልባት ኣርሒቕካ ክትርእ ኣይትኸእልን ትኸውን ስለዚ ይዳንግዩ ማለት እዩ ኣብምንታይ እዩም ዝድንግዩ ክመርጹ እንከለውሲ ካም ስጋ እዩም ዘመርጹ ስለዚ ኣምላኽ ዘሃበም ክቐበሉ ዓቕሚ ይሰእኑ ይመስለኒ። እቲ ሳልሳይ ነገር ግን ኣብ ትምህርትን ኣብ ስራሕን ልቦም ኣውዲቆም ንመርዓ ከም ዓቢ ጉዳይ ስለ ዘይራኣይዎ ክኸውን ይኸእል እዩ። እቲ ርብዓይ ነገር ግን እቲ ዝሰምዕዎ ብዛዕባ ሓዳራት ንሓዳር ክገብሩስ ምትብባዕ ኣይህበምን። ኣብገሊኡ ሓዳራትሲ ከፋትሑ ይስማዕ ዘይጸበቅ ነገር ክገጠዎም ይርእዩ እሞ ይሰምቡዱ። እዚ ከኣ ኣሚኖም እነተዝገብረዎ ምሓሸ ይብል። ምክንያቱሲ ተመን ዝራኣይስ ብልሕጺ ተዳህለ ዝግሃል ኣሎ፡ በቲ ዝራኸዩ ክትዳሃል ዩብልካን ንሓዳር ከኣ ዋናኣ ጎይታ እንትኾይኑስ ንጎይታ ቀዳማይ እነተጌርካዮስ ሓዳርካ እግዚአብሄር ክኸእለካ እዩ። እንተዘይደንጎዩ፡ ብእዋኑ እንተ ተመርዓው ከኣ ዝሓሸ እዩ ይብል።

ሕቶ:- ዕርክነት ኣብ ቤት ኣምላኽ ከመይ ትርእዮ።

አገ. ብጹእአምላኽ :- እዚ ኣብ ወጺኢ ዘሎ ዕርክነት ሓጢያት እዩ፡ ቅድሚ መርዓ ዝግበር ዘበለ ኩሉ ርክብ-ስጋ ውይ ናይ ወድን ጓልን ዕርክነት ቃል ኣምላኽዊ ኣይኮነን። እብራውያን 13:4 እንታይ ይብል ንኣመንዝራታትን ንዘመወትን ሲ ኣምላኽ ክፈርዶም እዩ እሞ መውሰዕ ኣብኩሉ ክቡር እቲ መደቀሲ ኣሚን ከኣ ዘይረኸሰ ይኹን ስለዚ ቅድሚ መርዓ ዘግበር ናይ ስጋ ርክብ ምንዘርና እዩ ኣብ ውሽጢ **መርዓ ዝግበር ርክብ ስጋ ድማ ዝመት** እዩ ንኸልቲኡ ኣምላኽ ቀጺሎ ክፈርዶ እዩ ስለዚ ቅድሚ መርዓ ዝግበር ርክብ ስጋ ንሱ ሓጥኣት እዩ ዕርክነት ከኣ ንሱ ቃል ኣምላኽ ኣይኮነን።

ሕቶ :- እሞ ኹዳኣ ኣብዚ ሓጥያትን ርኽቦትን ዘበዝሑሉ ዘመነን ምድርን ኩሉ ፍቓድ ኣምላኽ ኣለልዩ ኣምላኽ ዝሕጎሰሉ ህይወት ክነብር እንታይ ክገብር ኣለዎ።

አገ. ብጹእአምላኽ :- ምጀመርያ ንኣምላኽ ክግዛእ ኣለዎ ልቡ ንኣምላኽ ክግዛእ ኣለዎ ካላይ ከም ቃል ኣምላኽ ክነብር ኣብቅድሚ ኣምላኽ ኪዳን ክኣቱ ኣለዎ። ሳልሳይ ብምሕዳስ ሓሰቡ ክልወጥ ኣለዎ ነዛዓለም እዚኣ ከይመስል ሲ ክፍለ ኣለዎ ርእሱ ክቅድስ ኣልዎ ርእሱ ንኣምላኽ ክቐበጽ ኣለዎ።

ሕቶ:- ኣብ ስርዓት መውሰዕ ጓለነስተይቲ ነዘፍቀረቶ ወዲ ተባዕታይ ክትሓትት መሰል ኣለዎ ዶ ?

አገ. ብጹእአምላኽ:- ብቐል ኣምላኽ መሰርት ብዙሕ ኣይትርእዮን ኢኻ ግን ኣነ ነዚ ከምልሶ ብዙሕ ኣይደፍርን እዩ ምክንያቱ ከም ባህሊ እንተኸድናዮ ባዕላ ትሓትት ጓል ብዙህ ኣይትኸብርን እያ ክትሕተት እነኮላ ይሓይሽ። ኣባህላይ ኣብ ጸዓዱ ይሰርሕ ይኸውን ኣይፈልጥን ከም ባሕሊ ዝግበርና ግና ሰብኣይ ማለት ወዲ እዩ ንጓል ዝሓታ እምበር ጓል ንወዲ ኣይትሓትትን እያ። ከምዚ ሕጂ ኣብ ደገ ዘሎ ከምቲ ባህሪ ናይቲ ህዝቢ ኣይርድኣንን እዩ ከም ቃል ኣምላኽ ግና ዝሓትት ወዲ እዩ ተጽሒፉ ዘሎ። ኣብ መጽሓፍ ቅዱስ ናይ ኣዳም፡ ናይ ኢሳቅ፡

ናብ ገጽ 12 ይቅጽል

ካብዚኛ

ዋዛ

1 - ሓደ ጓሳ ማሕበር (ፓስቶር) ንወዱ ብዙሕ ጊዜ ብዛዕባ ክርስቶስን ክርስትናን ይምህሮ ነበረ። ክርስቶስ መን ከም ዝኾነ ባህርያቱን ህይወቱን ኩሉ ገለጸሉ። ቀጺሉ ከኣ ኣመንቲ ሓንቲ ቃል ከይተዛረቡ ብኣካይዳኣም ጥራይ የሱስ መን ከምዝኾነ ኣብ ህይወቶም ዘርእዩ እዮም በሉ። እቲ ቆልዓ ወዲ እቲ ጓሳ ማሕበር ከምዚ ኢሉ ንኣቡኡ ሓተቶ። እሞ ባባ ሓደ ክርስታይን እባ ኣላልየኒ በሎ ይብሃል። ደቅናን ኣሕዋተናንኻ ንኣና እንታይ ይብሉና።

2 - ሓደ ጊዜ ሓደ ጓሳ ማሕበር (ፓስቶር) ሓደ ንጡፍ ኣባል ነበረ። እዚ ኣባል እዚ ብትግሃት ጊዜ ብምኽባር ብኹሉ ነገር ናይ ሓቂ ምስክር ዝነበረ እዩ። ነቲ ጓሳ ማሕበር (ፓስቶር) ከኣ መማኽርቱን ደጋፊኡን ነበረ። ሓደ ጊዜ ግና እቲ ፓስቶር ብዘይፈለጠ ምኽንያት ህይወት እዚ ኣባል ከዝሕል ጀመረ። ፓስቶር ከኣ እስከ ደሃይ ከፈልጥ ኢሉ ኣብቲ ኣብ ገዝኡ ክርከበሉ ዝኾነል ሰዓት ናብቲ ኣባሉ ይኸይድ። እቲ ፓስቶር በቲ ጊዜ እቲ ብሓቂ ኣብ ገዝኡ ኣሎ ኢሉ ርግጽ ነበረ። እብቲ መዓጾ ቤት ኮይኑ ከኣ ኳሕኩሐ። ግናኹ ዝኾነ ዝኾኖት ሰብ ኣይተርኽበን። ኣብዚ ጊዜ እዘስ ግድን ዝላ እዩ ከህሉ ኔርዎ እንታይ ደኣ ኮይኑ ኢሉ ሓንቲ ጥቕሲ ኣብ ልቡ ትመጽ እሞ ኣብ ወረቐት ጽሑፉ ብትሕቲ ማዕጾ ኣሰለጹ የእቲዎ ይኸይድ። እታ ጥቕሲ ከኣ ራእ 3፡20 “እንሆ ኣብ ደገ ቤት ደው ኢል ይኩሕኩሕ ኣለኹ ሓደ እኳ ድምጺ ሰሚዑ ማዕጾ እንተኸፈተለይ” ኢሉ ተሰሚዖም ንገዝኡ ይምለሱ። ኮነ ከኣ ድሕሪ ወርሒ ኣበሉ ነት ፓስቶር ካብዚ ዓርኩን መጓጅምቱን ዝኾነ ኣባል ደብድቤ ትመጽ እሞ ተሓጉሱ ይኸፍታ። እቲ ቀንዲ ትሕዝቶኣ ከኣ ከምዚ ዝብል ነበረ። “ድምጽኻ ኣብ ኣፍደገ ዝላ ሰሚዐ ፈራኩ እሞ ኣይከፈትኩኻ” ዘፍ 3፡10።

ትርጉም ብዊንታ

ካብዝን ካብትን

- ካብ ኣብ ሓርነት ምንባር ኣብ ባርነት ምንባር ይቐልል ምኽንያቱ ሓላፍነት ናይ ህይወትካ ስለዘይበልካ ።
- እግዚአብሔር ኣተሓሳስባና ከማዕብሎ ይኸእል እዩ ፍቓድና ከነማዕብል ዘሎና ግን ንሕና ኢና።
- ሓደ ነገር ከትገብሩ ከምትኸእሉ ዘፍልጠኩም እኮ መንገዱ ንዕዑ እንተፈቲኹም ጥራይ እዩ።
- እቲ ዝዓበዩ ጸላኢ ሓላፍነት ዝጎደሎ ኣካይዳ እዩ።
- ስራሕ መርገም ኣይኮነን ።
- ዋነነት ናይ እግዚአብሔር እዩ ንሕና ግና ኣማሓደርቲ ኢና።
- ንርእሲኹም ትሕት ዘይትብሉ፡ ንኸልኣት ስሒብኩም ኣይተወርድዎምን እኹም ።

ትርጉም ኣስቴር

መምዘኒ መንፈሳዊ ህይወት መንፈሳዊ ውህበት ዘይኮነስ ናይ መንፍስ ፍሬታት እዩም። ብፓስተር ናሆም ኮኹብ

እግዚአብሔር ገባር ተኣምራት እዩ ንመን ነቶም ብእምነት ዝቐርብዎ። ብፓስተር ምኪኤል ኣብርሃ

ኣምላኽና ዝምልስ ኣምላኽናዩ ንመን ነቶም ዘምልኽዎ። ብፓስተር ምኪኤል ኣብርሃ

ሰብ እንተነፍዔ እቲ ግቡኡ ዝገብር ሰብ እምበር ኣምላኽ ክኸውን ኣይክእልን እዩ። ብፓስተር ምኪኤል ኣብርሃ

ድሕሪ መዝሙር ዝርሳዕ ኣምላኽ የብልናን። ፓስተር ሄኖክ

ኣብ ህላውነት እግዚአብሔር ክንነብር እንተጀሚርና እግዚአንሔር ኣብ ምድሪ ክገብር ዝደለየ ክግልጽልና እዩ።
ኣተሓሳስባና ንለውጥ

ትፈልጥዶ ናይ መሪሕነት መትከላት፡-

- * መሪሕነት ጎይትነት ዘይኮነስ ባርያነት እዩ።
 - * እቲ ናይ ሓቂ መሪሕነት መንነት እምበር ስም ኣይኮነን።
 - * መሪሕነት ድሌት ዘይኮነስ ወጽኢት እዩ።
 - * ናይ ሓቂ መሪሕነት ተፈቲኑ ዝወጽእ እምበር ተፈቲኑ ዝተርፍ ኣይኮነን።
 - * መሪሕነት በቲ ዝኾኖ እምበር በቲ ክኾኖ ዘለዎ ኣይኮነን ዝዕቀን።
 - * መን ሚኻንካ እዩ ኣበይን እንታይን ትገዝእ ዝወሰነካ።
 - * ከምቲ ከዋከብቲ ኣብ ጸልማት ዝደምቐ እቲ ብሉጽ መልክዕ ናይ መሪሕነት ከኣ ብፈተና እዩ ዝርኣ።
 - * መሪሕነት ምሃብ እምበር ምወሳድ ኣይኮነን።
 - * መሪሕነት ዋጋ ይሓትት።
 - * መሪሕነት ምርጫ ዘይኮነስ ዝተወደኣ ወሳኔ እዩ።
 - * መሪሕነት ዝፈሪ ናይ ኣምላኽ መዝገብ እዩ።
 - * መሪሕነት ዝጸወር እምበር ዝጋጮ ኣይኮነን።
- ብ ፓስተር ናሆም ኮኹብ

ክብርት

መ = መምርሒ ንህይወት

ጽ = ጽኑዕ ዕርዲ ሰረት

ሓ = ሓጎስ ዘይብሉ ደረት

ፍ = ፍልጠትዩ የናግፍ ካብ

ጸልማት

ቅ = ቅኑዕ እዩ ዝሕብር መንገዲ

ምስ ኅይታና የሱስ ዘሎና ሕብረት

- ምስ ኅይታና የሱስ ዘሎና ሕብረት = 1ዮውሃ 1:3
- ምስ ኅይታና የሱስ ምስ ሞቱ ዘሎና ሕብረት = 7ላ 2:20
- ምስ ኅይታና የሱስ ምስ ባህሪኡ ዘሎና ሕብረት = 2ጳጥ 1:4
- ምስ ኅይታና የሱስ ምስ ህይወቱ ዘሎና ሕብረት = ቆሎ 3:1-2
- ምስ ኅይታና የሱስ ምስ ስሙ ዘሎና ሕብረት = ኤፌ 3:14-15
- ምስ ኅይታና የሱስ ምስ ኣገልገልቱ ዘሎና ሕብረት = የው 17:18

ተሰራሕ ዝሸየጥ ሓዳር ስለ ዘየለ፡
ሓዳር ኣብ ኣተሓሕዝኡ ጥበብ
ይሓትት እዩ።
መጋቢ ዑቕባስላሴ

ኣ ንቢብ ዘይጸግበኪ፡

ጥዲመ ዘይመንወኪ፡

ሩፍታ ነፍሰይ፡

መጽሓፍ ቅዱሳይ፡

ብኣኺ ተቐሊፀ መንነተይ፡

ኣባኺ ተረኺቡ መሰረተይ፡

ኣባዲት ሂወተይ፡

ኣቕናዒት እምነተይ። መ/ቅዱሳይ

ኣባኺ ኣጽሊለ፡

ብኣኺ ጠሊለ፡

እነብር ተዓንጊለ።መ/ቅዱሳይ

ዋልታይ ንሰኺ፡

እምነተይ ኣባኺ፡

ውቃብይ ባዕልኺ፡

መን ኣሎ ከማኺ፡

ዝመስል ንኣኺ፡

ብሉጽዮ ክብርኺ፡

ዓሚቕዮ ፍቕርኺ፡

ኣይሓፍርንዮ ብኣኺ። መ/ቅዱሳይ

ጣዕምኺ ይጥዕም ካብ መዓር ወለላ፡

ፍሬኺ ይምቅር ካብ ወይኒ ዘለላ፡

ሳላኺላ ነፍሰይ ጸኒዓ ደው ኢላ፡

መጽሓፍ ቅዱሳይ ኣቲ ቅድስቲ፡

ነታ ከውታ ለይቲ ጌርክለይ መዓልቲ፡

ዕርዲ ናይ ኣእምሮይ ንስኪ ኣፍሪስኪዮ፡

ንግሩህ ሓሳብይ መሊስኪ ኣንቂሕኪዮ፡

ብሰላም ቅሳነት ምልእ ኣቢልኪዮ።

እንታይ እም ክብለኪ ኣቲ መጽሓፍ ቅዱሳይ፡

ቅርጺ ከምትሕዝ ጌርክዮ ንነፍሰይ፡ መ/ቅዱሳይ

ቃላትኪ ካብ ክልተ ዝኣፉ ሰይፊ በሊሑ

ንመንፈስ ነፍሲ ስጋይ ኣመቁ ኣፍሊሑ፡

ጸልጺሉ ጸሪቡ ቀጥ ኣቢሉ፡

ሰራውር ኣሰዲዱ ደው ኣቢሉ፡

የንብረኒሎ ኣብዛ ማዕበል ዝበዝሐ ዓለም

ተቀሪጹ ኣብ ልብይ ከምዘይ ሃስስ ቀለም።

ኣብቲ ናይ ጽምዋ ኣብቲ ምድረብዮ፡

ብኣኺ ሂወተይ ኣምልኾ ለማዳ፡

ኣብ ልዕሊ ጸላእታ በርቲዓ ሰዊዳ፡መ/ቅዱሳይ

ኣይንሰኺ እንዲኺ ኣብ ኣደ ዘመዳ፡

ሕጂውን ኣላ ነፍሰይ ኣባኺ ዓሪዳ።መ/ቅዱሳይ

ከዘንተወልኪ ደልዩ ቃላት ግን ስኢነልኪ፡

ፈሪህ ብፊደላተይ ከየንእሶ ሚዛንኪ፡

ኣቲ መጽሓፍ ቅዱሳይ ምቁር ዝቻላትኪ።

ፍሉዩ እዚ ናትኪ ነገር፡

ብቃላት ሰብ ኣይዝረብ ኣይነገር።በሊ መ/ቅዱሳይ

ድሕሪ ደጊም የለን ምንቕ ካብዛ መስመርኪ፡

ጽኑዕዩ ኪዳንኪ፡ ሓቂዩ ሚዛንኪ።

መጽሓፍ ቅዱሳይ.....

ሳምሶን ዮሃንስ

ቃለ-መጠይቅ ምስ.....

..... ካብ ገጽ 9 ዝቀጸለ

ከምኡውን ኣብ ዘዳ 22ን 2ቆረ 11 እንተራእና ወዲ እዩ ሓታቲ። ካብዚ ዝተረፈ ጓል ክትሓትት ክብረት ኣይኮነን ኢሊ ይሓሰብ። **ብኢደዘር ግና ሰበይቲ ድሌታ ካብ ምሕታት ኣይትዓርፍን እዩ።**

ሕቶ፡- ኣብዚ ዘመን እዚ ፍትሕ እንዳገደደ ይኸይድ ኣሎ ብፍላይ እኳ ካብቶም ኣብ ዓለም ዘለዉ ኣብቢት ኣምላኽ ዘመላለሱ ገዲዱ እም እቲ ጠንቂ እንታይ እዩ፤ ፍቓድ ኣምላኽ ስለ ዘይነበረ ድዩ ወይስ፤

ኣገ. ብጸእኣምላኽ፡- ብዛዕባ ፍትሕ እንተመጸእና እቲ ዘመን ከነሰልፎ ጸቡቅ እዩ። 2ጢሞጥዎስ 3 እንድሕሪ ኣንቢብና ኣብተን ዳሕረዎት ማዓልታት ግና ክፉእ ዘመን ከምዝመጽኣ ፍለጥ ሽዑ ሰባት ፈተውቲ ርእሶም ክኾኑ እዮም። ስለዚ ሓደ ጠንቂ ፍትሕ ርእሰኻ ምፍታው እዩ ስለዚ ሰብ ርእሱ ስለዝፈቱ ድማ ናይርእሱ እዩ ዝገብር ናይ ኣምላኽ ኣይኮነን። ስለዚ ፈተውቲ ርእሶም ክኾኑ እም ፈተውቲ ገንዘብ ክኾኑ እዮም ስለዚ ጠንቂ ፍትሕ ክኣኒ ገንዘብ እዩ መብዛሕቱ ተጃሃርቲ ዕቡያት ተጻረፍቲ ንወለዶም ዘይግዝኡ። ፍቅሪ ንስድራቢቶም ዘይብሎም ካብ ንኣምላኽ ምፍቃርሲ ኣዕዚዞም ንገንዘብ ተድላ ዘፈትዉ ምቕት ዘፈትዉ ካብ ንኣምላኽ ንርእሶም ዘፈትዉ ንኣምላኽ ተፍቅር እንተ ኾንካ ግን ፍቓዱን ኪዳኑን ትሕሉ እቲ ዘበልካዮ ቃል ክኣ ትሕሉ ስለዚ ፍትሕ ዘበዝሕ ዘሎ ሰብ ፈታው ርእሱ ካብ ኮኑ ፈታው ርእሱ እዩ። ግን ዋጋ ክትከፍል እንተደኣ ብኣምላኽ ዝመሓልካ እንተኾንካ ነቲ ዝኣተኻዮ ኪዳን ብቐለሉ ዝፈርስ ኣይኮንን። ብጀኻ ብምኽንያት ዝመትን ንሱ ኽኣ ንኻልእ ብምፍታው ናብ ካልእ ሰብኣይ እንተ ዘይከይዳ ወይ እንተዘይከይዳ ብኻልእ ፍትሕ ኣይፍቀድን እዩ ኣብ ሓድሽ ኪዳን ብጀኻ ዝመትን ሞትን ኪዳን ኣይፍታሕን እዩ ስለዚ ሰባት እንታይ ኮይኖም እዮም ዝፋትሑ ዘለዉ ንዝሓ ርእሶም ስለዝፈትዉ ካብ ንኣምላኽ ምፍቃር ዕዚዞም ተድላ ስለዝፈትዉ ንርእሶም ስለዝፈተው ገንዘብ ስለዝፍቀሩ እተን ኣዋልድ ንብረት እዛ ዓለም እዚኣ ኩሉ ባእሲ ብገብረት እዩ ዘመጸእ ብጨርቂ ወርቂ ብገንዘብ ብገብረት ዝመጽእ እዩ ስለዚ ንቓል ኣምላኽ ክትነብር እንኮለኻ ግን ኣብ ቓል ኣምላኽ መፍትሒ ዝኸውን ኣሎ። ገሊኦም ብምኽንያት ስጋዊ ርኽብ ይጓዳድኡ እም ሽዑ ኣብ ዘይምጥማቶም ይጥምቱ ኣብ ዝመት ገጽዎ ይከዱ። ኣብ ዘመት ገጽን ይኸዳ። እቲ ሓዳር ክብተን ይጅምር እቲ ጠንቂ ድማ ኣብ ደቆም ዘስዕቦ ጠንቅታት ሳኳን ምርድኦም እቲ ፍትሕ ኣብህይወቶም ዘምጸኦ ኣብ ግሎም ደሓር ውላድ እንተወለዶም ድማ ኣብውላዶም ዘምጽኦ ሳዕቤን ስለ ዘይግድሶም ርእሶም ስለዝፈትዉ ንኹሉ ጠንጢኖም ቆልዕዮም ዛሕ ዛ ሕ ኣቢሎም ነገሮም ኣባላሽዮም የኹዱ ድፍረት ሞመጽ ስለዘሎ እዩ።

ሕቶ፡- ኣመንቲ ስድራቤት ወይ ሰብ ሓዳር ኣምላኽ ዝሕንሰሉ ህይወት ክህለዎም ኣብ ኪዳኖም ክኣ ጸኒዖም ክነብሩ እንታይ ትመኽርዎም፤

ኣገ. ብጸእኣምላኽ፡- መቐም ኣብ ሰብሓዳር ትምህርቲ ከማሃር ዘለዎ ሕቶ እኻ ትሓተኒ ዘሎኻ ግና ሰብ ሓዳር ቀዳማይ መሰረቶም ሲ ኣምላኽ ክገብረዎ ኣለዎም መጀመሪያ ናይ ሓዳር መሰረት

ኣብ ጠፋኢ ኣብ ተለዋዋጢ ምድራዊ ነገር ክገብሩ የብሎምን ጎይታን ቃሉን እንተዳኣ ገሮም ፍቕሮም ክኣ ኣብ ኣምልኽ እተመሰረተ እንተኾይኑ **ብጎይታ እተሰረተ ሓዳር ጸኒዑ እዩ ዝነበር** ኣብ መዝሙር ዳዊት 127 ኣምላኽ ንኸተማ እንተዘሓለዎ ሓለውቲ ንኹንቱ ይነቐሑ ኣምላኽ ንቤቱ እንተዘይሃነጸ ሃነጽቲ ንኹንቱ ይጽዕሩ ኣምላኽ እዩ ንቤቱ ዝሃነጸ ስለዚ **ሓዳርዎ ክጸንዕሲ መሰረቶም ኣብ ኣምላኽ ክኸውን ኣሎዎ** ኣምላኽ እንተዘይብሉ ከንቱ እዩ በሃላይ እዩ። ፍርሃት እግዚኣብሄር ዝወሓደ ቤትሲ ወሓይዝ መጻኢዎ ነቐነቐ ከብሎ ነፋስ መጻኢዎ ከዕንዎስ ኣብ ቀረባ እዩ። ኣብ ሓጻ ክሰረት የብሉን። ንሓድሕዳ እንዳጸለየትን ንሓድሕዳ ብፍርሃት እግዚኣብሄር እትነብርን ቤት ጸኒዓ እዩ ትነብር። ስለዚ ብቃል ኣምላኽን ብጸሎትን ዘለዎም ግዜ ከይጠፍእ ክጥንቀቑሉ ኣለዎም። ደድሕሪ ገንዘብ ክኹዱ ክብሉ ናይ ጸሎትን ናይ ቃል ኣምላኽን ምስ እግዚኣብሄርን ምስ ንሓድሕዶም ዘሎዎም ርክብን እንድሕር ኣጥፊኡም፡ ቀስ ብቀስ እቲ ፍቕሪ ክዝሕል እዩ። እንድሕር ዘይራኽቡ ኮይኖም፡ ኣብ ዝሓ እቲ ሓደ ከወጽእ እቲ ሓደ ዝኣቱ እንተኾይኑ ንሓድሕዶም ዝላዘብሉ፡ ንሓድሕዶም ዝፋለጥሉ ፍቕሮም ዝላወጥሉ ክሳዕ ዘይሃለወ ገንዘብ ሓዳር ክኸውን ኣይከእልን እዩ።

ሕቶ፡- ብመሰረት መጽሓፍ ቅዱስ ሓንቲ ጓል ኣንስተይቲ ንምክልኻል ጥንሲ መደሃነት ዶ ክትወስድ ኣለዎ ወይስ ካልእ፡ ጠቐምን ጉድኣትን እንታይ ኣለዎ፤ ይረኣይ ስለዘኾነ ኣብዚ ዘመን እዚ።

ኣገ. ብጸእኣምላኽ፡- እዚ ኣነ ናይ ግለይ ክምልሰላካ እዩ። ኣነ ኣይኣምነሉን እዩ ኣይቅበሎን ክኣ እዩ። ስለምንታይ ትብላኒ ትኸውን፡ እቲ ምክልኻል ግን ብዙሕ ዓይነት እዩ ዘሎ፡ ክትከላኸል ግን ትኸእል እዩ በሃላይ እዩ። እቲ ኣከላኸላ ባህርያዊ ኣሎ ሳይንሳዊ ኣሎ። እቲ ሳይንሳዊ ኣነ ኣይቅበሎን እዩ። እቲ ባህርያዊ ግን ዝምህርኻ ኣለዉ። ኣበየናይ ግዜ ክትራኽብ ከምዘሎካ ርእሰኻ ተዓጊስካ እትገብር እንተኾንካ ጽቡቕ፡ ካብኡ ዝተረፈ ኣነ ብወገነይ ዘይቅበለሉ ምኽንያት ሓደ ጥቕሲ ከምጽኣልካ ኣየ ብዘይ መሰረት ኣይኮንኩን ዘፍጥረት 38፡5 ናብ ሰበይቲ ሓው ኣትዩ ዘርኢ መታን ከየትርፍ ኢሉ ናብ ምድሪ ከዓዎ እቲ ዝገበር ኣብ ቅድሚ እግዚኣብሄር ክፉእ ኮነ እም ንዕዑ ድማ ቀተሎ እዚ ሕጂ ዘርኢ ስለ ዝኸዓወ ይቃዎም ኣሎ እግዚኣብሄር እንታይ እዩ ትብል ዘላ እታ ቓል፡ ናብ ሰበይቲ ሓው ምስዝኣቱ ዘርኢ መታን ከይህብ ኢሉ ናብ ምድሪ ከዓዎ። ዝገበር ኣብ ቅድሚ እግዚኣብሄር ክፉእ ኮነ ምንዕ ድማ ቀተሎ። ዘርኢ ከይተፍሪ ኢልካ ምኽልኻል ሲ እንታይ የረድእ፤ ዘርኢ ከይተቐውም ምድላይ ዮ። ደሓር ሲ እግዚኣብሄር ፍሩዩን ተፋረዩን ንምድሪ ምልእዎ እዩ ዝበለ፡ ሕጅሲ እቲ ምኽልኻልሲ ምስቲ ናይቲ ሃገር ሲሰተም ምስቲ ኢኮኖሚ ከምዘይከይድ ንማንም ንጹር እዩ። ኣንኳይ ዶ ውላድ ወሊደካስ ከይወለደካ እኳስ ናብራ ከበደ እዩ። ግን ባህሪኣዊ ጌርካ ክትገብር እፈቅድ። ኣነ ካብቲ ኣምላኽ ዝገብር ናትካ ጥበባት ምጥቃም እዚ ሕጂ ናተይ ፋናቲክ የብለኒ ይኸውን። ብዘየገድስ ኣነግን ከምኡ እዩ ዝኣምን ኣይቅበሎን እዩ ናይ ሳይንስ ነገር ኣይቅበልን እዩ።

ሕቶ፡- ኣብ ሃገር ስደት ንዝነብሩ እተመርዓውን ዘይተመርዓውን እንታይ ምኽሪ ኣሎካ፤

ኣገ. ብጸእኣምላኽ፡- እተመርዓውን ዘይተመርዓውን

መጀመርያ ሰብ ካብ ምንዝርና ምእንቲ ክርሕቕ ከምርዶ ጽቡቕ እዩ። ምኽንያቱ እዚ ዓለም እዚ ብዝተፈለለየ መንገዲ ስሚዕንካ ዝቅስቅስን፡ ናብ ሓጥያት ኣቢሉ ዝማርኽን፡ ከይደለኻዮ ናብ ዝሃኻ ዝመጽእን። ስለዚ ርእሶም ዓቂባም ናብ ኣምላኽ ብፍርሃት ክመላለሱ እንተ ኾይኖም እንተ ተመርዓዉ ይሓይሹ። ካብ ኩሉ ክጥንቀቑሎም ዘለዎም ግና ሓዊ ሓቕፉ ዘይሓርር የልቦን እም፡ ቅዲሚ መርዓ እንተ ዘይተቐራረቡ፡ ናብ ዘይተመርዓውት ጓል ቤት በይኖም እንተ ዘይከዱ፡ ጽቡቕ እዩ። ካብኡ ዝተረፈ ዮሴፍ በይኑ እንከሎ ምስረኽቦቶ እዩ እታ ናይ ሓጥያት ሰብ ክተውድቕ ፈቲና ማለት ዮ። ኣብ ዘፍጥረት 39፡11-13 “ኮነ ኸኣ ሓንቲ መዓልቲ ዕዩኡ ክገብር ናብ ቤት ኣተወ ኣብኣ ኣብታ ቤት ድማ ካብ ቤት ሰብ ገለ ሰብ ኣይነበረን፡ ብኸዳኑ ቀጥ ኣቢላ ሓዚ ድማ ምሳይ ደቅስ በለቶ። ንሱ ግና ከዳኑ ኣብ ኢዳ ሓዲጉላ ሃዲሙ ኸኣ ንግዳም ወጸ”። ኣብ በይኑ ምስረኽቦቶ እዩ ፈቲናቶ። ስለዚ መብዛሕትኦም መንእሰያት ሎሚ ዝወድቁ ዘለዉ። ኣብ በይና ዝኾነት ጓል ወይ ኣብ በይኑ ዝኾነ ወዲ ይኸዳ እም ኣብ ፈተና ይኣትዉ። ስለዚ ህደም፡ ንመንእሰይ እንታይ ይብሎ መጽሓፍ ቅዱስ ካብ ትምህት ጉብዝና ህደም፡ ካብትምህት ጉብዝና ካብ ምንዝርና ካብ ትምህት ሃብቲ ህደም ይብል መጽሓፍ ቅዱስ። እዚ ንመንእሰይ የጥቅዖ ስለዝኾነ እዚ ይመክር። ንዝተመርዓዉ ኸኣ ከምዕዶ ዝኸእል ነገር እንተልዩ፡ ሓዳር ቀሊል ኣይኮን ምሳሌ ክርስቶስን ማሕበሩን ስለዘኾነ ሰብኣይ ንርእሱ ንክርስቶስ ከምስላ ከጋደል ኣለዎ፡ እታ ሰበይቲ ድማ ንርእሳ ንማሕበር ክተምስላ ክትጋደል ኣለዎ፡ ከምቲ ማሕበር ንክርስቶስ ብኹሉ እትእዘዞ እታ ሰበይቲ ንሰብኣይ ብኹሉ ክትእዘዞ ኣለዎ። ሰብኣይ ድማ ከምቲ ንክርስቶስ ንማሕበሩ በጃ ዝሓለፈላ፡ ዘፍቀራ፡ ከምኡ ኸኣ ህይወቱ ከሕልፈላ ዋጋ ክኸፍላላ ኣምላኽ ይደሊ። ሰብኣት ነንስቶም ከይመርወን ምኽንያቱ ብበዙሕ መንገዲ ነመርረን ንብርትዐን ኢና። ከም ምስ ድኽምቲ ፍጥረት ግና በኣእምሮ ክንነብር ኣሎና። ከም ምስ ድኽምቲ ፍጥረት ብኣእምሮ ንበሩ ማለት፡ ድማ ጽሩውን፡ ተሰክምውን፡ ኣኹብርወን፡ ማለት እዩ። እተን ኣንሰቲ ድማ ንሰብኣትን ክእዘዝኦም፡ ክኹብርኦም፡ ብዘይፍቃዶም ሓደነገር ከይገብሩ፡ ቅድም ንሰብኣትን ክሓታ መጽሓፍ ቅዱስ ስለ ዝእዘዝ ብኢደዋሂን እንተ ኾይደን ግና ኣብ ሓዳርን ባዕለን ሽግር የምጽኣ ከምዘለዎ ከፈልግ ይግብኣን። ኣብ መጽሓፍ ምሳሌ ዓፃ ሰበይቲ ብዝሓ ኣኣዳዋ ቤታ ተፍርስ ስለዚ ብዝሓ ኣኣዳውና ቤትና ከይነፍርስ ፈርሃ እግዚኣብሄር ክህልወና ኣምላኽ ይደልዩና። ምሳሌ 14፡1 ለባም ሰበይቲ ቤታ ትሃንጽ ዓፃ ሰበይቲ ግና ብዝሓ ኢዳ ቤታ ተፍርስ። ስለዚ ቤትን ዝኣልያ ውሉደን ዘፍቅራ ሰብኣትን ዘፍቅራ ክኾና ብንጽህና ርእሰን ዝሕልዎ ጸምን ጸሎትን ዘፍቅራ ክኾና ይምዕደን። ሰብኣት ክኣ ኣንስቶም ዘፍቅሩ ከምዘለውኦ ክቐበለዉን ካልእ ሰብ ክጥምቱ ከምዘይብሎም ነታ ናተይ ክትከዉን ኢሎም ሓንሳእ እተቐበልዎ ከምዘለውኦ ምስድኻመን ምስኩሉንተንኣን ክቐበለዉን፡ እታ ሰበይቲ ድማ ክኾነኒ እዩ ኢላ እተመርዓውቶ ሕራይ ዝበለቶ ከምዘለዎ ክትቐበሉ ክትእል ኣለዎ፡ ካልእ ከይትጥምት ኣምላኽ ይደሊ። እዚ ይመክር ጎይታ ይባርኩም።

ናብ ገጽ 14 ይቕጽል

አምልኽ

..... ካብ ገጽ 4 ዝቐጸለ

⇒ ካብዚ ከም እንምሃሮ ጸላኢ ንእግዚአብሔር ክነምልኽን ክንስውእን ከምዘይፈቅድ ኢና እንርእይ።

- ቀዲሉ ዘመሓላልፎ መልእኽቲ ካብዚ ከነምልኽ ክንስውእ ዝብል መንፈሳዊ ሓሳብ ፈጹም ምእንቲ ክወጹ ብኣዝዩ ከቢድ ናይ ሰራሕ ጸዕቂ ክእሰሩ ኣወጀ። እዚ ድማ ንህዝቢ ኣምላኽ ቀሊል ብድሆ ኣይነበረን።

ሎሚ ሓደ ካብቲ ዝዓበየ ናይ ሰሚን ኣመራካን ካናዳን ክምኡውን ካልኣት ኣብ ምዕራባውያን ሃገራት ዘሎው ቅዱሳን (ኣመንቲ) ብድሆ፡ ብምድራዊ ስራሕን ነገራትን ተዋጢርካ(ተኣሲርካ)ከምኡውን ከቢዱካ ንእግዚአብሔር ዘሎካ ናይ ኣምልኽ ህይወት ዝሰርቅ መንፈስ እዩ። እዚ ክብል ከለኹ ኣብ ምዕራባውያን ሃገራት ጥራይ ዘይኮነ ኣብ ምሉኡ ዓለም ዘለው ቅዱሳን ዘለዎም መንፈሳዊ ቃልሲ እዩ። ብምድራዊ ዕዮታት ይኹን ብናብራ እዛ ዓለም ይኹን ብኣገልግሎት ቤት ኣምላኽ ይኹን እቲ ዘሎና ናይ ኣምልኽ ህይወት ከይሰረቐ ኣዚና ክንጥንቀቕሉ ይግባእ። ኣእምሮኻን መንፈስካን ብነገራት ትሑዝ (busy) ብምኻን ናይ ኣምላኽ መንፈስ ክወጽእ ኣይትፍቀደሉ።

✱ ቀዲሉውን ዝበሎ ነገር እንተሃለወ ከምዚ ዝስዕብ እዩ “ንስኻትኩም ሃካይት ኢኹም ደጊሙ ሃካይት ኢኹም። ስለዚ ንእግዚአብሔር ክንስውእ ንኺድ ትብሉ ኣሎኹም በሎም፡ ንፈርኣንን ህዝቡን ንእግዚአብሔር ምምላኽን ንእግዚአብሔር ምስዋእን ከምዕኸትን ትህኪትን ዘይጠቅም ስራሕ ዘይምፍታውን እዩ ዝርድኦም።

✱ ሎሚውን ጊዜኻን ገንዘብኻን ዘሎካ ህይወትን ወፊኻ ንእግዚአብሔር ምምላኽን ምስዋእን ዕኸት ወይ ትህኪት ወይ ዘይምስትውዓልን ዘይምብሳልን ዝመስሎም ወይ ዝመሰለና ክንህሉ ንኺእል ኢና። ግናኽ ከምኡ ኣይኮነን። እቲ ዝበለጸን ዝኸበረን ነገር ኣብዛ ምድሪ ዘሎካ ኩሉ መስዋእቲ ብምግባር ህይወትካውን ከይተረፈት ንምውፋይ ንእግዚአብሔር ምምላኽ እዩ።

✱ ፈርኣን ካልእ ዝበሎ ነገር ድማ ኣሎ፡ ንሱ ድማ ድሕሪ ብዙሕ ክርክር ከምልኹን ክስውኡን ፈቒድሎም፡ ግናኽ ካብ ግብጺ ከይወጹ ወይ ከይተፈለዩ ክኸውን ከም ዘልዎ ኣዘዘም። ንሳቶም ግና ካብ ጽዮናን ነውርን ርኽበትን ናይ ግብጺ ፍጹም ተፈልዮም ንኣምላኽም ከም ዘምልኹን ዝሰውኡን ኣፍለጥዎ። እምብኣር ኣብዚ ከነስተውዕሎ

ዘሎና ሓደ ዓብይ መንፈሳዊ ምስጢር ኣሎ። ንሱ ድማ ሓደ ሓደ ጊዜ ሰይጣን ከነምልኽ ክለቀና ይኽእል እዩ፡ ግናኽ ምስ ዓለም ተጸናቢርና ካብ ዓለም ከይተፈለና፡ ኣብ መንጎናን ኣብ መንጎ ዓለምን ምንም ፍልልይ ዘየልቦ ክኸውን፡ እቲ ዝዓበየ ናይ ሰይጣን ሜላ ምዃኑ ኣዚና ኣዚና ከነስተውዕል ይግበኣና እዩ። እምብኣርሲ ቅዱሳን ኣሕዋት ከም ህዝቢ ኣምላኽ መጠን ንእግዚአብሔር ምምላኽና ምስዋእና ዘይተረፈና ኣምላኽ ዝኸብረሉን ዝሕጎሰሉን ኣምልኽ ምእንቲ ክህልወና፡ ካብ ዓለማውነትን ስጋውነትን ፍጹም ተፈሊና ንኣምላኽና ከነምልኽ ይግባእ እዩ።

✱ ኣብ መወዳእታ ፈርኣን ከምዚ ኢሉ ተዛረበ፡ ገለ ክፋል እቲ ህዝቢ ጥራይ ክኸይድ ተዛረቦም፡ ማለት ብመጀመርታ እቶም ሰብኡት ጥራይ በለ፡ ጸኒሑ ሰብኡትን ኣንስትን ጥራይ በለ፡ ጸኒሑ ድማ ሰብኡትን ኣንስትን ቆልዑን በለ፡ በዚ ኩሉ ክርክር ሙሴ ንፈርኣን ዝመለሰሉ ብኹልንተናና ኢና እነምልኹ፡ ማለት ሰብኡትና ኣንስትና ቆልዑትና ኩሎም እንሰሳናን ማለቱ እዩ። እቲ ኣዝዩ ዘሓጉስ ሙሴ እተዛረበ ቃል፡ በየናይ ከም እንምልኽ ኣብኡ ምስ ከድና ኢና እንፈልጥ በለ። ሎሚ ብዙሓት ክርስትያናት ብጀካ ብመዝሙር ብኻልእ ዝምለኽ ዘይመስሎም ብዙሓት እዩም። ሎሚ ህዝቢ ኣምላኽ እቲ ኣምላኽ ዝኸብረሉ ሓቀኛ ኣምልኽ ኩሉንትናዊ ዝኾነ ኣምልኽ ምዃኑ ምስትውዓል ይግብኣና። እዚ ማለት ህይወትና ሓዳርና ውሉድና ጥበብና ገንዘብና ንኺብሪ እግዚአብሔር ምውዓል ማለት እዩ።

✱ ኣብ፡ዘጸአት ምዕራፍ 19 ን 20 እንተተመልኪትና እግዚአብሔር ኣብ ከረን ሲና ብኸብሪ ብሓዊ ምስ ተገልጸ እቲ ህዝቢ ኣብ ዓቢ ፍርሃትን ምንቅጥቃጥን ከሎ እግዚአብሔር ንህዝቡ ዝሃቦ እታ ቀዳማይቲ መልእኽቲ፡ ህዝቢ ኣምላኽ ኣብ ኩሉ ዘመን ህይወቱ፡ ንሓደ እግዚአብሔር ኣምላኽ ንከምልኽ ጥራይ እዩ። ካብኡ ሓሊፉ ግን ንኻልእ ዝኾነ ይኹን ከየምልኽን ከየገልግልን ዝብል እዩ (ዘጸ፡20፡1-5)።

* ምናልባት ሎሚ ከም ህዝቢ እስራኤል ካብ ኣምልኽ ዘውጽኣና ዝርኣዩ ጣኦታት ከይህልዉና ይኽእሉ እዮም፡ ግናኽ ብስጋዊ ኣዲነትና ዘይርኣዩ ኣብ ልብና ግና ዝገዝኡን ዝመልኩን ነገራት ክህልዉና ዝከኣል እዩ።

* ኣብ (ዘጸ25፡8) ኣብ ማእከሎም ምእንቲ ክነብር ድማ መቅደስ ይግበሩ ይብል። እቲ ሰማይ ዙፋኑ ምድሪ ድማ መርገጽ እግሩ ዝኾነ ዓብዩ ኣምላኽ ሰማይን ምድርን ክሕዝዎ ዘይክእሉ ኣብ ሓ ን ቲ ንእሽቶ ድንኳን

ክነብር ዝመረጸሉ ዋና ምኽንያት፡ ህዝቢ ኣምላኽ ንኣምላኽ ምምላኽ ምእንቲ ክመሃርን ክለማመድን እዩ። ምኽንያቱ ሰብ ዝርኣ ኣምላኽ ወይ ዝርኣ ነገር ብጣዕሚ እዩ ዝፈቱ ወይ ዝደሊ።

* በዚ ምኽንያት እዚ ድማ ህዝቢ እስራኤል ኮነ ህዝቢ ዓለም፡ በብወገኖም ዘምልኽዎ ዝርኡ ነገር ዝገብሩ።

✱ ኣምላኽ ንምንታይ እዩ መዓልቲ ሰንበት (sabbath) ዝሃቦም እንተበልና፡ ኣምላኽ ንህዝቡ መዓልቲ ሰንበት ዝሃቦም ካብ ኩሉ ጭንቀቶምን ድኻሞምን ኣዕረፎም፡ ንሶምን ኣብ ቤቶም ዝተረኽበ ዘበለ ኩሉን፡ መታን ንኣምላኹ ከምልኽ ጥራይ እዩ። ሎሚውን ኣብ ህይወትና ሰንበት እንተዘይብልና ድኻምን ጭንቀትን ጥራይ ኢና እንኸውን። ሰንበት ድኣዶ ንሰብ እተፈጥረት እምበር ሰብሲ ምእንቲ ሰንበት ኣይኮነንን (ማር 2፡27)። እዚ ግዜ እዚ፡ ህዝቢ ኣምላኽን ስድራቤት ኣምላኽን ምስ ኣምላኹ ፍሉይ ሕብረት ዝገብረሉ እዋን እዩ። እዚ መዓልቲ እዚ ንህዝቢ ኣምላኽ ናይ ሓጎን ዕረፍትን መዓልቲ ንቓል እግዚአብሔር ድማ ዘስተንትነሉ ግዜ እዩ (ዘጸ.31፡13-15)።

✱ ሎሚ ንሕና ነቲ መንፈስ ዝኾነ ኣምላኽ ብመንፈስ ክነምልኽ ዝተጽዋዕና ህዝቢ ኢና።

✱ ኣብ ሓድሽ ኪዳን ድማ ንምንታይ ከም እነምልኽ ክንምርምር እንተ ጀሚርና፡ ኣምላኽ ብክርስቶስ ኣባና ዝገለጸ ፍቕሪ ናይ ደም ዋጋ ክንሓስዩ፡ ኣብዚ እቲ ዘገርም፡ ኣምላኽ ፍቕሩን ምሕረቱን ኣባና ዝገለጸ፡ ምእንቲ ንሕና ንዕኡ ክነምልኽ እዩ።

• ኣብ ራእ.1፡5-6 ኣምላኽ ዘፍቀረናን ብደሙ ካብ ኩሉ ሓጢአትና ዝሓጸበና ንእግዚአብሔር ኣብኡ መንግስትን ካህናትን ክንኸውን ዝገበረና ይብል። እዚ ማለት ናይ ካህናት ዋና ተግባር ንእግዚአብሔር ምምላኽ እዩ።

• ኣብ ራእ.5፡9-10 ተሓረድካ ብደምካ ካብ ብዘሎ ዓሌታትን ህዝብን ኣህዛብን ንኣምላኽ ዝኾኑ ሰባት ዓዲግኣሉ ኢኻ እሞ ንኣምላኽና ዝኾኑ መንግስትን ካህናትን ዝበርካዮም ይብል። ጎይታ የሱስ ንምንታይ ብደሙ ካብ ኩሉ ዓሌት ሰባት ዓዲጉ እንተበልና፡ ንእግዚአብሔር መታን ንከምልኹ እዩ።

✱ ሃዋርያ ጴጥሮስ ኣብ 1ጴጥ1፡18-19 ከምኡውን ኣብ 2፡5-9 ዝምህረና እዚ እዩ፡- ብደም ጎይታና የሱስ ክርስቶስ ምንጻህ ሓጥያትና ዝረኽብናን፡ ብሓላፊ ወርቅን ብሩርን ዘይኮነስ ብክቡር ደም ክርስቶስ ዝተዓደግና፡ ንእግዚአብሔር፡

ናይ እምነት አቦታት

ሌላ ምስ ዎችማን ኒ

ዎችማን ኒ ካብ አቦሉ ኒ ወንግ ልዩኛ ካብ አዲሱ ሊን ግም ፒንግኝ ኣብ 1903 ኣብ ኣውራጃ ፎቾው፡ ቻይና ተውሊዱ። ስድራቤት ዎችማን ኒ ኣባላት ሜዳሲስት (Methodist) ስለዝነበሩ ብህጻንነቱ እዩ ተጠሚቑ። ኣብ 20 ዓመቱ ናብ ሰማያዊ ሰላም ቤተክርስቲያን (Church of Heavenly Peace) ትብሃል ወንጌላዊት ቤተክርስቲያን ምስ ከደ ዶራ ዩ እትብሃል ወንጌላዊት ንክርስቶስ ከም ናይ ግሊ መድሓኒኡ ክቐበል ንዘቐረበትሉ ዕድሙ ብሓጎስ ተቐቢሉ ጉዕዞ ህይወቱ ጀመረ።

ዎችማን ኒ ተማሃራይ ኮለጅ ከሎ ንእግዚአብሔር ብኩለንተንኡ ክስዕብ ከምዝወሰነ፡ ኣስታት 3000 መጽሓፍቲ ከምዝገበበ እዚ ከኣ ምስቲ ለይትን መዓልትን ዘንብቦ ዝነበረ መጽሓፍ ቅዱስ ብዙሕ ከምዝጠቐሞ እዩ ዝገልጽ። ብተወሳኺ ሓንቲ ካብ መምህራኑ ማርጋሬት ባርባር እትብሃል ናይ ስነምግባር ትምህርቲ ብትግሃት ከምዝመሃረቶ ይዛረብ። ዎችማን ኒ ኣገልግሎት ኣብ ዝጀመረሉ ግዜ ሲሶ ፖንዘቡ ንጽጉማት እቲ ዝተረፈ ከኣ መንፈሳዊ መጽሓፍቲ ንምግዛእ ይጥቀመሉ ከምዝነበረ ይፍልጥ። ካብ 1923-1949 ኣገልግሎቱ ናብ ህዝቢ ወጺእካ ምስባኸ ጥራይ ዘይኮነ ኣያሎ መጽሓፍቲ ብምጽሓፍን፡ መጽሓፍታት ብምዝርጋሕን፡ ፓምፍሌታት ብምብታንን ኣብ ኮሙኒስት ቻይና ዓቢ መንፈሳዊ ምንቕቓሕ ኣምጺኡ። ዎችማን ኒ ከሳብ 56 ዝኣኸሉ ዝተሓትሙ መንፈሳዊ መጽሓፍቲ ኣለውዎ። ብዙሓት ካብ መጽሓፍቱ ሎሚ ብዝተፈለለዩ ቋንቋታት ተተርጉሞም ኣብ ምሉእ ዓለም ንመንፈሳዊ ለውጢ ይኾኑ ኣለዉ። ገላ ካብ መጽሓፍቲ ዎችማን ኒ መንፈሳዊ ሰብ (The spiritual Man)፡ መንፈሳዊ ስልጣን (Spiritual Authority) ይርከብዎን። ኣብዚ እዋን እዚ ብ ሃገረ ቻይና እንተውሓደ ሓንቲ



ከተማ ብዝተበል ተበግሶ ተንሲኡ፡ ከሳብ 70,000 ኣባላት ዘለዉዎን 700 ኣብያተክርስቲያናት ከምዝተከለ ጌሩ። ኣገልግሎት ዎችማን ኒ ኣብ ቻይና ጥራይ ኣየብቅዐን፡ ኣብ ፊሊፒንስ፡ ሲንጋፖር፡ ማሊዥያ፡ ኣገልገልቲ እንዳለኣክ ወንጌል ንምስፋሕን ንምንቕቓሕን ዓቢ ተራ ተጻዊቱ እዩ። ከሳብ ሕጂ ዎችማን ኒ ዘበገሰን ኣብያተክርስቲያናት ኣብ መላእ ዓለም 2300 ምዝበጽሓ ይጎነር። ዝበዝሐ ኣተኩሮ ዎችማን ኒ ወንጌል ምዝርጋሕን፡ ውህበት ጸጋታት ምንቕቓሕን እዩ ኔሩ።

ልዕሊ ኩሉ ዎችማን ኒ ነቲ ዝእመነሉ ኣገልግሎት ከሳብ ሞት እሙን ከምዝነበረ እዩ ዝነገረሉ። ዎችማን ኒ ከምዚ ኢሉ ንመንግስቲ ኣምላኽ እናኣስፍሐ እንከሎ ብምንግስቲ ቻይና ንብዙሕ ግዜ ይሳቐይን ብመከራ ይሓልፍን ኔሩ። ብመጋቢት 1952 ከኣ ብኩሙኒስት ቻይና ተኣሲሩ። ጉዳዩ ብኸቢድ ስለዝሓዘዎ ብዘይካ ሰባይቱ ካልእ ሰብ ከይርእየ ተኸልኪሉ። ኣብ 1956 ዎችማን ኒ ናብ ፍርዲ ብምቕራብ ከኣ ተወሳኺ 17 ዓመት ንኸእሰር ተፈረደሉ። ዎችማን ኒ ግና ዋላ ኣብ እስርቤት ኮይኑ ነቲ ኣገልግሎት ደብዳቤታት ብምጽሕፍ ቀጸሎ፡ ኣገልግሎቱ

ከኣ ደው ኣየበሎን።

ብግንቦት 30, 1972 ዎችማን ኒ ኣብታ ተኣሲሩላ ዝነበረ ሸላ (ክፍሊ) ምድራዊ ጉዕዞኡ ብጽብቕ ዛዚሙ ሞይቱ ተረኺቡ። ድሕሪ እዚ ንስድራቤቱ ምስተነግረ ንዎችማን ኒ ጓል ሓዉ ነቲ ዝኾነ ነገር ንምዕዛብ ምስከደት፡ እቲ ዋርድያ (ወትሃደር) እዚኣ ወረቐት ኣብ ናይ ዎችማን ኒ ዓራት ረኺቢያ ኢሉ ሂብዎ። ትሕዝቶ ናይታ ጭራም ወረቐት ከኣ ከምዚ ይብል ነበረ፡ “ክርስቶስ ወዲ ኣምላኽዮ፡ ንሱ ስለ እቶም ሓጢአተኛታት ሞይቱ ኣብ ሳልሳይ መዓልቲ ከኣ ተንሲኡ፡ እዚ ነገር እዚ ከኣ ሓቂ እዩ” ኢሉ ጽሑፉ። ኣብቲ ጽሕፈቱ ብምውሳኽ ከምዚ ኢሉ “እነ ዝመወት ዘለኹ ንክርስቶስ ብምእማነይ እየ” ብምባል ነቲ ዕላማ መሞቲኡ ብምርግጽ ሓለፉ።

ትርጉም ሳሚ የማነ

ጉይታ ይባርኩም።

ኣምልኽ

..... ካብ ገጽ 13 ዝቐጸለ

*እዚ ኩሉ ኣብ ላዕሊ ክንጠቐስ ዝጸናሕና ነገራት፡ ብዓቢኡ ናይ ህዝብናን ሃገርናን ጸገምዎን እዩ። ምምላኽ ኣማልኽቲ ዘብዝሑ ህዝቢ ካብ አቦታቱ ካብ ወለዶ ንወለዶ ዝተሓላለፈ እምበር ብግሉ ንመን ከም ዘምልኽ ዘይፈልጥ ህዝቢ እዩ ዘሎና። ኣብ ፈቐዶ ኣድባራትን ገዳማትን ብስም ጸድቃንን ምምላኽ ጣኦታት ዘብዝሕ ህዝቢ እዩ። እዚ ኹሉ ድማ ንመን ከም እተምልኽ ዘይምፍላጥን ዘይምርዳእን ጥራይ እዩ። ኣብ ሆሴእ 4፡6 ህዝቢይ ስኢን ፍልጠት ይጠፍእ ምስ በለ ፍልጠት ስለ ዝኣበኻ ኣነ ድማ ካህን ከይትኾነኒ ክኣብየካ እየ።

“ ኣብዚ ቃል ከም እንምልከቶ፡ ክህንነት ምስ ፍልጠት ኣምላኽ ተኣሳሲሩ ከም ዘሎ ኢና እንምልከት። ክህንነት ድማ ንኣምላኽ ምምላኽ እዩ ዘመልከት።

“ብሓቂ ኣምልኽና ብርግጽ ክልወጥ እንተደኣ ደሊና ንመን ከም እንምልኽ ኣዚና

ክንፈልጥን ክንርዳእን ይግበኣና እዩ።

“ንኣምላኽን ማንነቱን ዘሎና ፍልጠት ንኣምልኽና ወሳኒ እዩ።


“ንኣምላኽ ብጎይታና የሱስ ክርስቶስ ብናይ ምድሓን ፍልጠት ፈሊጥናዮ ክንከውን ንኽእል ኢና ግናኽ ካብዚ ዝግምቐ ካብኡውን ዝሰፍሑ ፍልጠት ኣምልኽ ኣሎ። ኤፌ.3፡18 ብሓቂ ኣምልኽና ክልወጥ እዞም ክልተ ነገራት ምፍላጥ ኣዝዮም ወሰንቲ እዮም።

እቲ ቀዳማይ፦ ናይ እግዚአብሔር ማንነት ማለት ኩሉ ክኣልነቱ፡ ኣብ ኩሉ ዝርከብ ኣምላኽ ምኡኡ፡ ኩሉ ዝፈልጥ ምኡኡ፡ ከም ኡውን ፈጣሪነቱ፡ ኣብ ውሽጥና እንተ በሪሁልና፡ ማንነት ኣምላኽ እናሓሰብና ኢና እንምልኽ። ካብ ኩነታት ወጺእና ድማ ንኣምላኽ ክንምልኽ ንኽእል ማለት እዩ።

እቲ ካልኣይ፦ እቲ ዘይልወጥ ባህርያት ኣምላኽ ምፍላጥን ምርዳእን እዩ። እዚ ማለት ድማ ምሕረት ኣምላኽን ፍቕሪ ኣምላኽን እሙንነት ኣምላኽን ሰናይነት ኣምላኽን ቅኑዕ ፈራዲ ምኡኡን ምፍላጥ፡ ንምርዳእና ይ ል ው ጦ እ ዩ ። (ኢሳ.40፡28፤ ኤር.9፡24)


“ኣብ መጽሓፍ ቅዱስና እቲ ዝግበየ ብኣምልኽ ዝተፈልጠ ባህርያ ኣምልኽ፡ ኣቦና ዳዊት እዩ፡፡ ኣቦና ዳዊት እቲ ዝግበየ ኣብ ዘመናት ኩሉ ኣብ ቤተክርስቲያን ናይ ኣምልኽ ጽልዋ ዝገበረ ናይ ኣምላኽ ሰብ እዩ። እዚ ዝኾነሉ ዋና ምኽንያት ድማ ንዝሓለፎም ናይ ህይወት ፈተናታትን መድረኻትን ናይ እግዚአብሔር ማንነትን ባህርያትን ብምልኣት ዝበርሃሉ፡ ናይ ኣምላኽ ሰብ ምንባሩ እዩ። ብዛዕባ እቲ ኣብ ህይወቱ ዝፈለጠን ዝተርድኦን ማንነት ኣምላኽ ድማ፡ ዘይበሎን ዘይተዛረቦን ዘይዘመርን የልቦን። ዳዊት ብዛዕባ ኣምላኽ ጥራይ ዘይኮነ ዝፈልጥ፡ ንኣምላኽውን ይፈልጦ ነይሩ እዩ። ኩልና ከም እንፈልጦ ብዛዕባ ኣምላኽ ምፍላጥን ንኣምላኽ ኣብ ህይወትካ ብተመክሮ ምፍላጥን ዓብይ ፍልልይ እዩ ዘለዎ።

“ኣብ ሓድሽ ኪዳንውን እንተኾነ ሃዋሪያ ጳውሎስ ካብቲ ጎይታ ኣብ ህይወቱ ዝተገልጸሉን ዝበርሃሉን እዋን ጀሚሩ፡ ናይ እግዚአብሔር ማንነትን፤ ኣምላኽ ኣብ ህይወቱ ዝገለጸ ምሕረትን ፍቕርን ጸጋን ብዑምቀት ስለ ዝተርድኦ፡ ነቲ ዝበርሃሉ ነገር፡ ከምልኽን ከገልግልን ርእሱ ክህብን ክግዛእን መከራ





ካብቶም ረዘንትን ዓጣቂ ትርጉም ዘለዎም መንፈሳዊ ቃላትን እዩ። ጸጋ ምስ ምሕረት ተሓሳሲና ዝኸይድ፤ ከልተ ገጽ ናይ ሓይሳንቲም ክበሃል ይከኣል እዩ። ነዘም ቃላት እዚኦቶም ብግብኡ ክንርድእም ቅድም ባህርን መንነትን እግዚአብሄር ምፍላጥ ኣገዳሲ እዩ። እግዚአብሄር ዕቤቱ፤ ምስትውዓሉ፤ ሓይሉ፤ ግርማኡ፤ ከምኡውን ጸጋኡን ምሕረቱን ኣእምሮ ሰብ ክገልጽ ዘይከኣል እምብዛ ልዑል እዩ። ሰብ ድማ ብባህሪኡ ድኹም ብዙሕ ነገር ዝጎደሎ እዩ። ዝምድና እግዚአብሄርን ሰብን ኩሉ ግዜ ኣብ ክልተ ጫፋት እዮም። እዚ ማለት እግዚአብሄር ጻድቕ፤ ፍጹም፤ ቅዱስ፤ ክኸውን እንከሎ፤ ሰብ ድማ ሓጥእ ብምዃኑ ሕድገት እንተዘይተገረሐ ኩነኔ ይጽበዮ። ከምቲ እግዚአብሄር ዝደልዮ ክመላለስን ክነብርን ከኣ ሓይልን ደገፍን ብግዲ የድልዮ እዩ። ሰብ ክቡር ፍጥረት ኣምላኽ ከም ምዃኑ መጠን ምስ እግዚአብሄር ሕብረት ክገብርን ከም ፍቓዱ ክመላለስን ክነብርን፤ ህይወቱ ትርጉም ይህልዎን፤ ካብቲ ዘልኣለማዊ ኩነኔን ፍርድንውን ሓራ ስለዘውጽእ ናይ ህይወት መደምደምታ ምስ ኣምላኽ ዕርቂ ምግባር እዩ። እዚ ዕርቂ እዚ ንክህሉ እግዚአብሄር ካብቲ ልዑል ፍቕሩ ዝተላዕለ ብጸጋኡን ምሕረቱን ንወዱ ብምልኣኽ ጀግናዎን ፈጸምዎን እዩ። ጸጋ እንታዩ ምሕረት'ከ፡ ምሕረት ማለት ዝግብኣካ ዘይምርካብ ክኸውን ከሎ ጸጋ ኽኣ ዘይግብኣካ ምርካብ እዩ። ኣብ ዝምድና እግዚአብሄርን ሰብን ሰብ እቲ ዝግብኣ ኩነኔ፤ ፍጻጄ ጥቅን መቐጸዕትን ተራራ ማለት ምሕረት ተገርሖ ማለት'ዩ። እዚ ጥራይ ዘይኮነ ከምፍቓድ



ኣምላኽ ክመላለስ ከኣ ሓይሊ፤ ዓቕሚ ጸጋ ተዋሂብዎ ማለት'ዩ። እዚ እግዚአብሄር ዝገበሮ ነገር ንሰብ ካብቲ ዝመጽእ ቁጥዓ ኣናጊፋ፤ ብክረሰቶስ የሱስ ኣቢሉ ወሉድን ወራሲ ዘልኣለማዊ ህይወትን ክብሪ ኣምላኽን ክኸውን ኣኽኢልዎ እዩ።

GRACE

- I. Biblical usage of the word "grace"
 - A. Hebrew word *hen* - "favor, mercy, kindness, graciousness". Derived from *hanan* - to favor, to grant mercy. a. Gen. 6:8; 19:19; 32:5; 47:29; b. Exod. 33:12,13 c. Ruth 2:10
 - B. Hebrew word *hesed* - "loving-kindness, mercy, pity". Derived from *hasad* - "to be good, kind". a. Ps. 25:6; 107:43; b. Isa. 63:7.
 - C. Greek word *charis* - "grace". Derived from *char* - "well-being, pleasant, delightful".

ናብ ገጽ 16 ይቐጽል

ቃለ-መሕትት ምስ.....

.....ካብ ገጽ 12 ዝቀጸለ

ሕቶ:-እግዚአብሄር ንኤርትራ ብዙሕ ቃል ኣትዩላ ብዙሓት ነብያት ከኣ እግዚአብሄር ኣብ ሓጺር ግዜ ኣብ ኤርትራ ከምዝነ ከምትን ከገብር እዩ ይብሉ ኔይሮም። እቲ ቃል ይፍጸም ዶ ኣሎ። ቤተክርስቲያን ኤርትራ'ኽ ብሓቂ እግዚአብሄር'ዶ ይሰርሓ ኣሎ።
ኣገ. ብጹእኣምላኽ:- ኣብ መጽሓፍ ቅዱስ ሰላም ክኸውን ተመነዩ ዝብል የሎን ብጸበባ ተግባራ ብተሰፋ ተሓሳኒ እዩ ዝብለና፡ ብጸበባ ክንዕገስ ተጻሒፉ ኣሎ። ብተሰፋ ኽኣ ክንሕገስ እታ ተሰፋ ኽኣ የሱስ ከመጽእ ስለዝኾነ፡ በዚ እዩ መጽሓፍ ቅዱስ ተሰፋ ዝህበና። እታ ብዙሕ ዓሰቢ ዘለዎ ትብላትኩም ከኣ ኣይትደርብዎም ይብለና። ተብላት ክንከውን፡ ኣብ ዝኾነ እዋን ከኣ፡ ኣብ እብራውያን ምዕራፍ 10 ጻድቅ ብእምነት እዩ ዝነብር እንተደንጎየ ኽኣ ተጸቦዮ፡ ነገር ግን ኣይክድነጉን እዩ። ንድሕሪት ከይንምለስ ይዛረበና ምኽንያቱ ነዊሕ ትጸቢት ንልቢ የማህምዮ እዩ። ስለዚ እቲ ትንቢታት በዘይ ምፍጸም'ሲ ሰብ ክሕለል ብዙሕ ተራእዩ እዩ። ብፍላይ እቶም ኣብ ጸበባ ዘለዉ ኣሕዋትና ከምኡ ምዃናም ከኣ'ሲ ዘመክሩ ኣይኮነን። ሓቂ እዩ ነዊሕ ትጸቢትሲ ንልቢ የማህምዮ እዩ። ግና እግዚአብሄር እተዛረበ ቃል ኣብ ምድሪ ኣይወድቕን እዩ። ምኽንያቱ ኣብ ሳሙኤል እተነበዮ ኣብ ምድሪ ኣይወደቐን እቶም ናይ ሓቂ ነብያት እተነበይዎ ኽኣ ኣብ ምድሪ ኣይወድቑን እዩ። እግዚአብሄር ነታ ሃገር ክበጽሓ እዩ እንተኣሉ ክበጽሓ እዩ። እግዚአብሄር ነታ ሃገር ክብጀዋ እዩ እንተሉ ክብጀዋ እዩ። እግዚአብሄር እተመሰገነ ይኹን። ብዝተረፈ ግን ይፍጸም ዶ ኣሎ ኣይፍጸምን፤ እንድሕር ኢልና ግን እግዚአብሄር ይሰርሕ ዶ ኣሎ ኣይሰርሕን ኣሎ ማለት እዩ። ኖኖ እግዚአብሄር ይሰርሕ ኣሎ እግዚአብሄር ሰብ ይቐርጽ ኣሎ መከራሲ እቶን እንድዮ ኣብ እቶን ሓቂ ተዓዘብኩኽ እዩ ዝብል መጽሓፍ ቅዱስ ኣብ ኢሲያስ ስለዚ ይዕዘበና ኣሎ ይዕዘበም ኣሎ ሓቂ ኽኣ የጽሪ ይሓጸብ ይቅድስ የዋሃህድ። ስለዚ ምትጽጃል

ዝነበረ ከውሃሃድ ጀግና ኣሎ ንሰምዕ። ካልኣይ ተሰፍኡም ኣብ እግዚአብሄር ክገብሩ ጥራይ ጌሩልና ኣሎ። ሳልሳይ ንወንጌል ኢልና ሰላም ንመነ እምበር ከም ኩሉ ሃገር ሰላም ክትከውን ምምናይናስ እኹል ኣይኮነን። ካናዳ ሰላም ኣለዋ እንዶ ግን ንወንጌል ዶ ምቕኣቲ ኣዩ፤ ከም ሽወደን ሰላም ዘለዎ ሃገር የሎን ከም ኣብኡ ዘሎ ህዝቢ ወንጌል ዘይቅበል የሎን ሰላም መዕቀኒ ናይ እግዚአብሄር በረኽት ኣይኮነን ንወንጌል ግና ደገ ክኸፍተልና እዩ እግዚአብሄር ሓደ መዓልቲ ዝብል ትምኒት እንተልዩና ግና ዋእ ኣምላኽ ክገብር እዩ ሰላም መዕቀኒ ናይ ወንጌል ኣይኮነን እሞ ብተሰፋ ንትሓሳስ ኣብዛ ምድሪ እዚኣ ሰላምን ጽብቕን እንተገበሮ እግዚአብሄር ይግበር ኣሜን። ከም ቃሉ እንተዘይኮነ ከኣኒ ኣብዚ እትነብር ከተማ የብልናን ሃገርና ኣብ ሰማይት እዩ ኣምላኽ እተመስገነ ይኹን።
ሕቶ:- ኣብ ህይወትካ ዘደንቐካ ነገርን ኣብ ህይወትካ ድማ ዘሕዝዝካ ዘጉሃየካ ነገርን ክልትኤን ነንበይን ጌርካ ጥቕሰለይ።
ኣገ. ብጹእኣምላኽ:- ኣብ ህይወተይ ዝደንቐንን እናኣዳደቕኒ ዘመጽእ ዘሎ ኣምላኽ ንዐይ ምፍቃሩ እሞ ኣነ ከኣ ውሉድ ኣምላኽ ኮይኒ ሓደ መዓልቲ ገጹ ክርኢ ዕድል ዘሎኒ ሰብ መዃይየ የሓገሰኒ። ካልኣ ኣነ ብብዙሕ ነገር ዘይግረም ሰብ እዩ ስልጣን ኣየገርመኒ ትሕዞቶ ዓለም ኣየገርመኒ ስሚዕታዊ ሰብ ኣይኮንኩን ብምንም ነገር ኣይገረምን እዩ። ወይ ኣብ ኤውሮጳ መጽኤ ፍቓድ ስለእተዋህበኒ'ሲ እዚ ኣየገርመንን እዩ። ዘገርመኒ ዝብሎ ግን እቲ ምስ ጎይታ ዘሎኒ ዕለት ዕለት እንዳተሓደሰለይ ዝኸይድ ዘሎ ፍቕሩ ምሕረቱ፡ እቲ ሓይሊ ደሙ ንዓይ ክንጸህ ብቐዕ ምዃኑ፡ ኣዚ የገርመኒ የሓገሰኒ ኽኣ። ኣምላኽ እተመስገነ ይኹን። ካልኣ ዘሓገሰኒ የሎን ሓጎሰይ ብጎይታ'ዩ። ዘጉሃየን ዘሕዝዝን ነገር ግን፡ ኣማኒ ኮይኒ ንኣምላኽ ዝበደልክዎ ዓባይቲ በደላት ብጣዕሚ የጉህየኒ፡ ኩሉ ግዜ የሕዝነኒ። ካልኣይ ዘሕዝነኒ ድማ ዘስግኣኒ ክብሎ፡ ደቀየሲ ከም ፍቓድ ኣምላኽ ክመላለሱ እንድሕር ዘይከኢሎም ንሱ ፍርሓት ኣሎን፡ ስግኣት ኣሎን ማለት ከም ናይ ኣምላኽ ኣገልጋሊ'ሲ ደቀይ እቲ ቀዳማይ ምርጫ

ንኣምላኽ ክገብርዎ እዩ ዝምነ። ኣክቕዋሊ ከመሃሩ ጸቡቕ ክኹኑ ይደልዮም እዩ ግን እቲ ዘመን ኣሰጋኣን ፈታንን እዩ። ካብቲ ኣውራ ስግኣተይን ፍርሃተይን እዩ። ኣብ ቅድሚ ኣምላኽ ጓህየይ ንሱ ጥራይ እዩ። ከምቲ ጳውሎስ ዘየገባኹን ጓሂ ከምዘለኒ ሕልናይ ብመንፈስ ቅዱስ ይምስክረለይ ኣሎ ሮሜ 9:1 ሕልናይ እዚ የሰምብዶን የፍርሓን፡ ስለዚ ለይትን መዓልትን ዝጽልዮ ካብ ፍርሃተይ እተላዕለ ስለ ደቀይ ዝጽለዮ ጸሎት እዩ። ካልኣ ስድራቤተይ ክድሕኑ ይደሊ ንሱኽኣ የጉህየኒ።
ሕቶ :- ኣብ መወዳእታ ክተማሓለልዎ እትደሊ ነገር ንኣብዚ ዝጸንሓካ ህዝቢ ይኹን ሓፈሻዊ።
ኣገ. ብጹእኣምላኽ :- ከመሓለልዎ ዝደሊ መልእኽቲ ንኹሉ ህዝቢ ኣምላኽ ናህና ገዳፍና ንኣምላኽ እንተንርኢ እቲ ነናይ ርእሰና ክንገብር ነናይ ርእሰና መንግስቲ ክነቐወም ንኣምላኽ ዘሕዝንናዮ ሓዘን እንተዝኣክል፡ ገጽ ኣምላኽ እንተ ንደሊ እሞ እቲ ዋና ኣርእሰቲ ጸሎትና ድማ ጎይታ ክኸብር እንተዝኸውን፡ ኣዘውጥርኩም ንእግዚአብሄርን ሓይሉን ድለዩ ስለዝብል'ሲ ንኹሉ ህዝቢ መተሓለፍኩም ንእግዚአብሄር ክንደሊ እግዚአብሄር ክንተኸቢሩ ደማ ምስኡ ክንከብር ኢና። ቀዳማይ ማዕዳይ እዚኣ እዩ ። ካልኣይ ኣብ ሓደ መጽሓፍ ዘንበብከም እዩ ቅድም መንግስቲ ኣምላኽን ጽድቁን ድለዩ ደሓ ከኣ ኩሉ ክውስኸልኩም እዩ ዝብል። እቲ ቐዳማይ ድለዩ እሞ እቲ ዳሕራይ ክውስኸልኩም እዩ ትብል። ሰብ ግና ነቲ ዳሕራይ ኩሉ ክውስኸልኩም ዝብል ደልይዎ ንኸልቲኡ ከኣ ሲኢንዎ ኢሉ። ስለዚ ኣብ ምርጫና ዝተጋገና ህዝቢ ኢና ዘሎና እሞ መብዛሕትና ምርጫና እግዚአብሄር ክንገብር፡ ወንጌል መንግስቲ ኣምላኽ ጽድቂ ክርስቶስ ከቢሩ ክንርኢ ጽድቂ እቲ እንገብረሉ ሃገር እዚ ቐዳማይ ክንገብር ኣምላኽ ናብ ልብና ይምለሰና። ጎይታ ይባርኽኩም።
መጻሕፍት:- ኣሜን ንሕና ድማ ብስም ክፍሊ ስነ ጸሓፍ ፈላጻልፍያ ቤተክርስቲያን ነመስግናካ።

ተፈጸመ

ጸጋ

..... ካብ ገጽ 14 ዝቐጸለ

B. This word is invested with new meaning in the new covenant.

1. Conveys idea of personal relationship of love and generosity

2. Unique activity of God in Jesus Christ – Christocentric. a. John 1:17 grace realized through Jesus Christ, b. Acts 15:11 - "grace of the Lord Jesus Christ", c. II Tim. 2:1 - "grace that is in Christ Jesus

3. Common definitions too general. a. undeserved favour of God.

b. God's activity consistent with His character.

II. Content of Grace.

A. Grace should not be conceived as a separate entity, substance, force, principle or process.

B. Grace is the dynamic of God's activity in Jesus Christ. 1. Grace is personal. 2. Grace is not quantitative, but is qualitative. 3. Grace is embodied in Jesus Christ. 4. Grace is the dynamic of the resurrection-life of Jesus - Rom. 1:4; 4:25; 5:2; Phil. 3:10. 5. Grace is the activity of the Holy Spirit - Heb. 10:29

III. Condition of Grace.

A. Grace is unconditioned and unconditional. The activity of God is not contingent on man's action.

B. Faith is the human condition of response to God's grace in Jesus Christ. 1. Faith is not the act of God - Eph. 2:8; Gal. 2:20, 2. Faith is not a "work" of man, 3. Faith is man's recep-

tivity of God's grace - Rom. 4:16; Eph. 2:8,9

C. God's grace can be resisted - I Cor. 15:10; II Cor. 6:1; Gal. 5:4; Heb. 12:15

D. Grace grates against man's selfish propensity of self-confidence.

IV. Complements of Grace.

A. God's grace is always complete and not partitive; no "measure of grace"

B. All that is Christian is enacted by the grace of God in Jesus Christ. 1.

Saving grace - Acts 15:11; Eph. 2:5,8; II Tim. 1:9, 2. Justifying grace - Rom.

3:24; Titus 3:7, 3. Sanctifying grace - Acts 13:43; II Cor. 1:12; 9:8; 12:9; Ti-

tus 2:11,12; I Peter 5:10; II Peter 3:18, 4. Future grace - I Peter 1:13

C. Grace is what distinguishes Christianity from all man-made religion .

ንጋድም

1. ንሰብ ቆሎሴ ብኹሉ ፍቓድ ኣምላኽ ርዱኡት ኮይኖም ደው ክብሉ ብጸሎት ዝጋደለሎም ዝነበረ።

4. ኣይሁዳዊ ሊቕ ብጽሑፋት ስልጡን፡ መንገዲ እግዚአብሔር ምሁር፡ ብመንፈስ ሞይቁ ከኣ ብትብዓት ዝሰብኽ ዝነበረ ሰብ ።

6. ካብ እያሱ 2/3።

7. ካልእ ስሙ ንሲላስ።

9. ሕጊ እግዚአብሔር ንምምርማርን ንምግባርን ስርዓትን ፍርድን ከኣ ንህዝቢ ኣምላኽ ክምህር ልቡ ዘዳለው ካህን።

11. ጳውሎስ ደብዳቤ ካብ ዝጻሓፈሎም ውልቀ ሰባት ሓደ (ብግምጣል)።

13. እቲ ርስቲ ኣቦታተይ ክህበካስ እግዚአብሔር ካባይ የርሕቆ ዝበለ።

15. ካብ ጴጥሮስ ክልተ ፊደል (ብግምጣል)።

16. እቲ _____ ኣርእዩኒ፡ ምስሉን ጽሕፋቱን ናይመን እዩ በሎም።

ንሳቶም ከኣ ናይቁሳር በሉ።

19. ካብቶም ሰብ ተሰሎንቄ ዝበለጹ ደግታት ዝነበሩ ነቲ ቃል ባዕሉ ማይ ክመልእ እዩ፡ ንሰባትኹምን እንሰላኹምን ከምኡ እንተ ኾይኑ ኢሎም ኣብ ጸጽባሕ ነቲ ጽሕፋት ከብትኹምን ካብኡ ክትሰትዩ ኢኹም ዝበለ ነቢይ።

ዝምርምሩን፡ ነቲ ቃል ከኣ ብኹሉ ፍቓድም ዝተቐበልዎ ሰብ መን እዮም፡

23. እቲ ውሉድ ጭዋ፡ መንግስቲ ተቐቢሉ ክሳዕ ዝምለስ ዝተሃረበ ነብዩ (ብግምጣል) ክነግድሉ ን10 ባሮቱ ዝሃበም ዓይነት ወርቂ _____ ይብሃል። ሉቃ17:12

25. ኣማኑኤል ትርጉሙ ከኣ _____ እዩ።

28. ሃራን ከኣ ኣብ _____ ናይ ከለዳውያን ኣብታ እተወለደላ ምድሪ ኣብ ቅድሚ ኣብኡ ታራ ሞተ።

29. ቃልኪዳን ጥላሁን ወይ _____ ።

30. እግዚአብሔር ነቲ ቃል ክትሰምዕ ልባ ዝኸፈተላ

31. ካህን፡ መስፍን፡ ነብዩ፡ ኮይኑ ኣብ ብሉይ ኪዳን ዘገልገለ

1				3		4			5
			6						
			7				8		
9	10					11			
					12				
13		14		15			16	17	18
		19				21		22	
23	24		25				26		
			28			29			
						31			

(ብግምጣል)

ንትኹል

1-ንፋስ ኣይትርእዩን ደበናውን ኣይትርእዩን እዚ ሩባ ከኣ

ባዕሉ ማይ ክመልእ እዩ፡ ንሰባትኹምን እንሰላኹምን ከምኡ እንተ ኾይኑ ኢሎም ኣብ ጸጽባሕ ነቲ ጽሕፋት ከብትኹምን ካብኡ ክትሰትዩ ኢኹም ዝበለ ነቢይ።

2- ጥንታዊ መጻውዒ ማዕርግ (ክብረት)

3- ክሳዕ መዓስ ኢኹም ናብ ክልቲኡ ወገን እትሕንክሱ ኢሉ ዝተሃረበ ነብዩ (ብግምጣል)

4- ብፍቕሪ ሓፍቱ ዝሓመመ መንእስይ።

5- ጎይታይ ነቦ ኣርእየና እም ይኣኽለና ዝበለ (ብግምጣል)

8- ጎይታይ ናበይ ከም እትኸይድ ኣይንፈልጥን ኢና እቲ መገዲ ኽ ከመይ ጌርና ኢና እንፈልጦ ዝበለ። (ብግምጣል)

10- ዓስብኺ ከኣ ካብቲ ኣብትሕቲ ኣኽናፉ ክትጽግዕዮ ኢልኪ መጺእኪ ዘሎኺ እግዚአብሔር ኣምላኽ እስራኤል ሙሉእ ይኹን ዝበለ (ብግምጣል)

12-ጣቢታ እትብሃል ተማሃሪት ጓል ኣየነይቲ ዓዲ እያ፡

13- ጉርሒ ዘይብሉ ቅነዕ እስራኤላዊ መን እዩ፡

14- ፍርቂ ናይ ቤትኤል

(ብግምጣል)

ሓደሽቲ መዛመር ኣብ ቀረባ እዋን....



ሰሚዕኩምዶ !

ጋዜጣ ኤሊም ጠላብ ዓማዊላ ንምምላእ ፡ ናይ ዝርጋሔ ቴክኒክ ብምምሕያሽ ካብ ቁ.28 ጀምራ ኣብ ኢንተርኔት ተዘርጊሖ ከምዘላ ሰሚዕኩምዶ! ኣብ መርበባት ሓበሬታ www.menfesawi.com, www.eritreanchurch.com ከምኡውን www.bisrat.com ብቐሊሉ ከትረኽብም ከም እትኸኣሉ ብሓገስ ነበስረኹም።

ንዘለኩም ዝተፈለለዩ ትሕዝቶታትውን ብኢ-መይልና elimsud@yahoo.com ከትጽሕፉልና ትኸኣሉ።

ኤሊም ኣገልግሎት ስነ-ጥበብ፡ ንፍታሌም እምነት ዓለም-ለኻዊት ቤተ-ክርስቲያን፡

ዘጋጅኦ ነገራፋኤን
ኤሊም ነገራገኡት ስነ-ጥበብ
ፓ.ሳ.ቁ. 11897
ቁ.ጥ. +249918317261
ነገርቶሙ-ሱዳን

“ሕጄ ግና ኣታ ያእቆብ፡ እቲ ዝፈጠረካ፡ ኣታ
እስራኤል ድማ፡ እቲ ዝደኮነካ እግዚአብሔር
ከምዚ ይብል፡ ተበጅየካ እየ እሞ፡ ኣትፍራህ፡
ብሰምካ ጸዋዕኩኻ፡ ንሰካ ናተይ ኢኻ። ብማያት
ምስ እትሃልፍ፡ ምሳካ ክኸወን እየ፡ ብዉሒዝ
ምስ እትሳገር ከኣ፡ ኣይኬፕሕለኻን እየ፡ ብሓዊ
ምስ እትኸይድ፡ ኣይክትነድድን ኢኻ፡
ሃልሃልታዉን ኣይክህምኾካን እየ።ኣብ
ኣዲንተይ ብሉጹን ክቡርን ሰለ ዝኾንካን ሰለ
ዘፍቀርኩኻን፡ ኣብ ክንዳኻ ሰባት፡ ኣብ ክንዲ
ህይወትካ ድማ ህዝብታት ክህብ እየ።
ምሳኻ እየ እሞ፡ ኣይትፍራህ፡ ።”

ኢሳ 43፡1-5